

خلفائے راشدین کا انتخاب

خلافت ابوبکرؓ کا پس منظر

۱۔ امامت قریش میں ہوگی

حضور اکرمؐ نے اپنی زندگی میں ہی یہ خبر دے دی تھی کہ ان کے بعد ان کے جانشین (خلیفہ) قبیلہ قریش سے ہوں گے۔ اور ساتھ ہی اس کی وجہ بھی بیان فرمادی تھی۔ اس سلسلہ میں بہت سی احادیث وارد ہیں اور امام بخاری نے تو الامراء من قریش“ کتاب الاحکام کے عنوان سے ایک مستقل باب بھی باندھا ہے۔ چنانچہ احادیث ذیل میں درج کی جاتی ہیں۔

۱۔ الناس تبع لقریش فی هذا الشأن مسلمہم تبع لسلیمہم، کا قدم تبع کا قدم

(مسلم، کتاب الامارۃ باب الناس تبع لقریش والخلافة فی قریش)

”موجودہ صورت حال یہ ہے کہ لوگ قبیلہ قریش ہی کی طرف ہی کر سکتے ہیں جو مسلمان ہیں وہ مسلمان قریش کی اور جو کافر ہیں وہ کافر قریش کی“

گو یا امام خلافت کو قبیلہ قریش سے منسوب ہونے کی وجہ یہ تھی کہ عرب قبائل قریش کے علاوہ کسی دوسرے قبیلہ کی اطاعت گوارا ہی نہ کر سکتے تھے۔

آپ نے یہ بھی فرمادیا تھا کہ میرے بعد خلفا قبیلہ قریش سے ہوں گے اور ۴ خلفائے نامک اسلام غالب رہے گا اور یہ سب قبیلہ قریش سے ہوں گے۔

۲۔ عن جابر بن سموة یقول سمعت النبی صلی اللہ علیہ وسلم یقول: لا ینزال

لہ یہ کوئی حکم نہیں تھا بلکہ اس کی حیثیت بھی ایسی ہی تھی جیسے آپ نے یہ خبر دی تھی کہ یہ بعد تیس سال تک خلافت علیؓ نہماج النبوت رہے گی۔

الاسلام عزیزا الی اثنی عشر خدیفة ثم قال كلمة لعافهمها . فقلت
 لابی ما قال ؟ فقال كلهم من قریش (مسلماً ایضاً) بخاری کتاب الاحکام - بار الا ستندنا
 "جابر بن سمرہ کہتے ہیں میں نے نبی صلی اللہ علیہ وسلم کو یہ کہتے سنا کہ اسلام بارہ خدیفہ تک پہنچ
 رہے گا۔ پھر ایک فقرہ کہا جو میں سمجھ نہ سکا۔ میں نے اپنے باپ سے کہا کہ آپ نے کیا فرمایا
 ہے؟ میرے باپ نے کہا کہ آپ نے فرمایا ہے۔ یہ سب قریش سے ہوں گے۔"

علاوہ ازیں ایسے واضح اشارات بھی ملتے ہیں جن سے پتہ چلتا ہے کہ خلافت انصار میں نہیں
 ہوگی۔ مثلاً حضور اکرم صلی اللہ علیہ وسلم نے اپنی مرض الموت میں جو آخری خطبہ دیا اس میں مہاجرین کو
 یہ وصیت فرمائی کہ انصار سے نیک سلوک کرنا۔ آپ نے فرمایا:-

۳ - اقبلوا عن محسنهم و تجادوا عن مسیئهم (بخاری کتاب المناقب باب ایضاً)

"انصار میں سے جو کوئی نیک ہو اس کی تکرر کرنا اور جو بُرا ہو اس کے تصور سے درگزر کرنا۔"
 مہاجرین سے اس طرح کی سفارش کرنا اس بات کی واضح دلیل ہے کہ آپ کو علم ہو چکا تھا کہ
 میرے بعد خلافت انصار کو نہیں بلکہ مہاجرین کو ملنے والی ہے۔
 اسی طرح آپ نے انصار کو فرمایا:-

۴ - انکم مستقون بعدی اشارة فاصبروا حتی تلقونی و مع عداکم الحوصق -

(بخاری - حوالہ ایضاً)

راقم کو میرے بعد ناخوش گواری پیش آئے گی۔ تو تم صبر کرنا۔ یہاں تک کہ تم مجھ سے حوض
 کو تیرا اگر ملاقات کرو۔"

اس صبر کی تلقین سے بھی یہ واضح ہے کہ امارت انصار میں نہیں ہوگی۔ اور اس تلقین کا پس منظر
 یہ ہے کہ حضور اکرم صلی اللہ علیہ وسلم نے ایک مرتبہ انصار کو بحرین کا ملک بطور جاگیر دینا چاہا تھا
 تو انصار نے یوں جواب دیا تھا:-

۵ - عن انس بن مالک قال دعا النبی صلی اللہ علیہ وسلم الانصار الی ان

یقع لہما البحرین فقالوا : لا الالات تقطع الاخوان من المهاجرین مثلہما .

قال : اما لا فاصبروا حتی تلقونی فانہ سیصیبکم بعدی اشارة -

(بخاری - کتاب المناقب - باب قول النبی صلی اللہ علیہ وسلم لانی انصاری حتی تلقونی

اعلی الحوض)

انس بن مالک کہتے ہیں کہ آنحضرت صلی اللہ علیہ وسلم نے انصار کو بلایا اور ان کو بھرجن کا ملک بطور جاگیر کے دینا چاہا۔ انھوں نے کہا ہم تو اس وقت تک نہیں لیں گے جب تک کہ ہمارے ہماجرین بھائیوں کو بھی ایسا ہی ملک نہ ملے۔ آپ نے فرمایا: اگر اب تم قبول نہیں کرتے (امارت و حکومت) تو پھر مجھ سے ملاقات تک (زندگی بھر) صبر کیے رہنا۔ میرے بعد تمہیں (امارت سے محرومی) کی ناخوشگواری پیش آنے والی ہے۔

۲۔ حضرت ابوبکرؓ کی خلافت کے متعلق واضح ارشادات

آپ نے قریش میں سے حضرت ابوبکرؓ کو خلیفہ نامزد کرنے کا خیال بھی فرمایا تھا لیکن بعد میں یہ ارادہ ترک کر دیا۔ کیونکہ مشیت خداوندی یہی تھی کہ آپ کے بعد حضرت ابوبکرؓ ہی خلیفہ منتخب ہوں گے۔ جیسا کہ آپ کے درج ذیل ارشاد سے واضح ہے۔

۱۔ لَقَدْ هَمَمْتُ أَنْ أُرْسِلَ أَنْ أُرْسِلَ ابْنِي بَكْرًا وَابْنَهُ وَأَعْمَدَانِ يُقْبَلُ الْقَائِلُونَ وَيَسْمَعُونَ الْمَسْتَمِعُونَ تَوَقَّلْتُ يَا بَنِي اللَّهِ وَيَدْفَعُ الْمُؤْمِنُونَ

اومید فرماؤ اللہ دیا بنی المؤمنون (بخاری - کتاب الموضی)

میں نے یہ قصد کیا کہ کسی کو بھیج کر ابوبکرؓ اور ان کے بیٹے عبدالرحمان کو بلا بھیجوں اور ابوبکرؓ کو اپنا جانشین کر جاؤں تاکہ میرے بعد کہنے والے کچھ اور کہیں اور آرزو کرنے والے (خلافت کی) آرزو کرنے لگیں۔ پھر میں نے (دل میں) کہا۔ خود اللہ کسی اور کو خلیفہ نہ ہونے دے گا۔ نہ مسلمان اور کسی کی اطاعت قبول کریں گے۔

اسی مضمون کی متعدد روایات مسلم (باب فضائل ابوبکرؓ) میں اس طرح وارد ہیں،

۲۔ عَنْ عَائِشَةَ قَالَتْ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ إِذْ حَمِي لِي أَبَا بَكْرٍ وَأَخَالَ حَسْبِي أَكْتَبُ كِتَابًا فَاخْفَى أَخَافُ أَنْ يَسْتَمِعُنِي مَتَمِنٌ وَيَقُولُ قَائِلًا: أَنَا أَوْلَىٰ وَيَا بَنِي اللَّهِ وَالْمُؤْمِنُونَ إِلَّا أَبَا بَكْرٍ۔

حضرت عائشہؓ فرماتی ہیں۔ مجھے رسول اللہ صلی اللہ علیہ وسلم نے اپنی مرض الموت کے دوران فرمایا: اپنے باپ ابوبکرؓ اور اپنے بھائی (عبدالرحمان) کو بلا بھیجو تاکہ میں وصیت لکھ دوں۔ مجھے ڈر ہے کہ جو لیکن اس کی آرزو کریں گے اور کچھ کہنے والے یہ بھی کہیں گے کہ خلافت کا حق دار میں زیادہ ہوں۔ مگر ابوبکرؓ کی خلافت کے سوا نہ ہی اللہ کسی اور کو

کی خلافت کو تسلیم کرے گا اور نہ مسلمان ہے۔

۳- عن ابی ملیکہ قال سمعت عائشۃ و سللت من کان رسول اللہ صلی اللہ علیہ وسلم مستخلفاً لواء استخلفہ؟ قالت: ابوبکرؓ قیل لہا: ثم من بعد ابی بکر؟ قالت: عمرؓ ثم قیل لہا: من بعد عمر؟ قالت ابوعبیدۃ بن الجراح - ثم انتهت الی هذا۔

”ابو ملیکہ کہتے ہیں کہ نے حضرت عائشہؓ سے سنا اور پھر ان سے پوچھا کہ اگر رسول اللہ صلی اللہ علیہ وسلم کسی کو خلیفہ بنا تے تو کسے بنا تے؟ فرمائیے گئیں: ابوبکرؓ۔ پوچھا گیا: حضرت ابوبکرؓ کے بعد پھر کون؟ فرمائیے گئیں: عمرؓ۔ پھر پوچھا گیا: عمرؓ کے بعد پھر کون؟ فرمایا: ابوعبیدہ بن الجراح اور یہاں بات ختم کر دی۔“

۳۔ حضرت ابوبکرؓ کی خلافت سے متعلق واضح اشارات

علاوہ ازیں بہت سے ایسے واقعات بھی ملتے ہیں جو آنحضرت صلی اللہ علیہ وسلم کی وفات کے بعد حضرت ابوبکرؓ کی خلافت پر صریح دلالت کرتے ہیں۔ مثلاً:-

۱- عن الجبیر ابن مطعم عن ابیہ قال انت النبی صلی اللہ علیہ وسلم امرأۃ فکلمتہ فی شیء فامرہا ان ترجع الیہ، قالت ان جئت ولو اجلدک کا نھا ترید الموت قال فان لم تجد فی ذاتی ابابکرؓ (بخاری کتاب الاحکام۔ باب الاستخلاف) (مسلمو باب فضائل ابوبکرؓ) جبیر بن مطعم کے والد کہتے ہیں: ایک عورت آنحضرت صلی اللہ علیہ وسلم کے پاس آئی اور آپؐ سے ایک امر میں کچھ عرض کیا۔ آپؐ نے فرمایا: پھر کسی وقت آنا۔ اس نے کہا: یا رسول اللہ! اگر میں پھر آؤں اور آپؐ کو نہ پاؤں، یعنی آپؐ کی وفات ہو گئی ہو تو کیا کروں؟ فرمایا: اگر مجھے نہ پائے تو حضرت ابوبکرؓ کے پاس آئیو۔

حضور اکرم صلی اللہ علیہ وسلم کی زندگی میں (مرض الموت میں) مسیحی نبوی میں جماعت کی امامت حضرت ابوبکرؓ کو اتنے تھے جس کا حکم خود حضور اکرم صلی اللہ علیہ وسلم نے دیا تھا۔

۲- عن عائشۃ ان النبی صلی اللہ علیہ وسلم قال لہا مری ابوبکر یصل بالناس قالت انه رجل امیئف متی تقم مقامک۔ ذق، فجاد،

نعادت۔ قابل شیعہ: فقال في الثالثة او الرابعة: ان كن صواحب
 يوسف مروا ابا بكر (بخاری) كتاب بدار الخلق۔ باب قول الله تعالى
 لقد كان في يوسف حاخوته.....)

حضرت عائشہؓ فرماتی ہیں رسول اللہ صلی اللہ علیہ وسلم نے مرض الموت میں فرمایا ابو بکرؓ سے
 کہو وہ لوگوں کو نماز پڑھائیں۔ حضرت عائشہؓ نے عرض کیا۔ وہ تو نرم دل انسان ہیں۔
 آپ کی جگہ کھڑے ہوں تو ان پر رقت طاری ہو جائے گی۔ آپ نے دوبارہ وہی بات
 دہرائی۔ حضرت عائشہؓ نے پھر وہی جواب دیا۔ حضرت شعیبہؓ (اس حدیث کے راوی) کہتے
 ہیں آپ نے تیسری یا چوتھی بار بھی یہی فرمایا اور کہا۔ تم تو حضرت یوسفؑ والی عورتیں
 ہو (خاکہ ہر کچھ باطن کچھ) ابو بکرؓ سے کہو نماز پڑھائیں۔

۳۔ عن ابی ہریرۃ ابی ہریرۃ عن ابیہ قال مرض النبی صلی اللہ علیہ وسلم
 فقال مروا ابا بکر لیتصل بالناس فقالت ان ابا بکر رجل رقیق القلب
 فقال مثله فقالت مثله فقال مروا فان كنت صواحب یوسف فامر
 ابو بکر فی حیاة النبی صلی اللہ علیہ وسلم فقال حسین عن زائنا
 دجل رقیق (بخاری حوالہ ایضاً)

"ابو ہریرہ اپنے والد موسیٰ اشعری سے روایت کرتے ہیں کہ حضور اکرم صلی اللہ علیہ وسلم
 بیمار ہوئے تو فرمایا ابو بکرؓ سے کہو وہ نماز پڑھائیں۔ حضرت عائشہؓ نے کہا وہ تو نرم دل
 انسان ہیں۔ آپ نے پھر وہی حکم دیا۔ حضرت عائشہؓ نے پھر وہی کچھ عرض کیا۔ آپ
 نے فرمایا ابو بکرؓ سے کہو نماز پڑھائیں تم تو حضرت یوسفؑ کی ساتھ فرمایاں ہو۔ پھر
 آپ کی زندگی بھر (دعوات تک) حضرت ابو بکرؓ لوگوں کی امت کراتے رہے۔ حسین بن
 علیؓ جعفری نے اس حدیث کو زائد سے روایت کیا۔ یعنی ابو بکرؓ نرم دل انسان ہیں۔"

۴۔ عن انس بن مالک ان المسلمین یتباہم فی صلوة الفجر من یوم الاثنين
 والیوبکر یصلی لہم لکم یفجاہم الارسول اللہ صلی اللہ علیہ وسلم
 قد کشف ستر حجوتہ عائشۃ فظنوا لہم وھرقی صفوتہ الصلوۃ ثم
 تبسوا لیسعک فکمن الیوبکر علی عقبیہ لیتصل الصف وظن ان رسول اللہ
 صلی اللہ علیہ وسلم یوید ان یرجع الی الصلوۃ۔ قال انس: وھم

المسلمون ان یفتتوا فی صلاتهم فرحاً برسول الله صلی الله علیه وسلم۔ فاشأ
 الیه یسبده رسول الله صلی الله علیه وسلم ان اتعوا صلاتکم۔ ثم دخل
 الحجرۃ وأرحی الستر۔ (بخاری۔ کتاب المغازی باب مرض النبی)
 ”حضرت انس بن مالک کہتے ہیں کہ مسلمان پیر کے دن صبح کی نماز حضرت ابو بکر صدیق کے پیچھے
 پڑھ رہے تھے۔ اتنے میں وہ چونک گئے۔ آنحضرت صلی اللہ علیہ وسلم نے حضرت عائشہ کا پردہ
 اٹھایا مسلمانوں کو دیکھا کہ وہ نماز میں صغیر باندھے کھڑے ہیں۔ آپ مسکرا کر ہنس دیے۔ یہ
 دیکھ کر حضرت ابو بکر ایشیوں کے بل پیچھے سر کے تاکہ صف میں شامل ہو جائیں۔ وہ سمجھے کہ
 آنحضرت صلی اللہ علیہ وسلم نماز کے لیے برآمد ہوا چاہتے ہیں۔ انہیں کہتے ہیں کہ آنحضرت
 صلی اللہ علیہ وسلم کو دیکھ کر مسلمانوں کو اتنی خوشی ہوئی کہ نماز توڑنے ہی کو تھے کہ آپ نے
 ہاتھ سے اشارہ فرمایا کہ اپنی نماز پوری کر۔ پھر حجرے کے اندر داخل ہو گئے اور پردہ
 ڈال لیا۔

اور یہ تو ظاہر ہے کہ اسلامی نقطہ نظر سے نماز کی امامت اور ملک کی امامت فرد واحد کے ہاتھ
 میں ہوتی ہے۔

۵۔ حضور اکرم صلی اللہ علیہ وسلم نے ۹ھ میں حضرت ابو بکرؓ کو اپنے قائم مقام کی حیثیت سے
 امیر الحج بنا کر بھیجا۔

ان ابامریۃ اخبرنا ان ابابکر الصدیق لبثہ فی الحجۃ الیٰ امر
 علیہا رسول الله صلی الله علیہ وسلم قیل حجۃ الوداع لیوم النحر فی
 رھط یوذن فی الناس ان لا یحجم البیت بعد العام لمشرک ولا یطوف
 بالبیت عریان۔ (بخاری۔ کتاب المناسک۔ باب لا یطوف بالبیت عریان)

”انہیں حضرت ابو بکرؓ نے بتلایا کہ ابو بکر صدیقؓ نے ان کو چند اور لوگوں کے ساتھ اس حج
 میں بھیجا جو حجۃ الوداع سے پہلے تھا۔ جس میں آنحضرت صلی اللہ علیہ وسلم نے حضرت ابو بکر
 صدیقؓ کو امیر مقرر کیا تھا تاکہ وہ ذی الحجہ کی دسویں تاریخ کو لوگوں میں منادی کر دیں کہ
 اس سال کے بعد کوئی مشرک بیت اللہ کا حج نہ کرے اور نہ ہی کوئی ننگا بیت اللہ کا طواف کرے۔
 حج کی امامت بھی اس کی طرف واضح اشارہ تھا کہ آپ کے بعد ملت کی امامت کی ذمہ داری پر
 حضرت ابو بکرؓ پر ہی ہوگی۔

اور درج ذیل حدیث میں حضرت ابو بکرؓ پھر اس کے بعد حضرت عمرؓ کی طرف خلافت کا ہی اشارہ نہیں تھا بلکہ ان کی مدت خلافت اور انتظام مملکت پر بھی روشنی پڑتی ہے۔

۶۔ عن ابی ہریرۃ قال سمعت رسول اللہ صلی اللہ علیہ وسلم یقول: یبئنا انا ناسم برا میتی علی قلبی علیہا دلو فنزعت منها ما شاء اللہ ثم اخذہ ابن ابی قحافۃ فنزع بہا ذربا و ذربا بین ذی منزعه ضعف واللہ یغفرہ ضعفہ۔ ثلثا استخالت غربا فأخذھا ابن الخطاب فلو ادعہ بصریا من الناس ینزع منزع صروحی ضرب الناس بعتین۔ (بخاری۔ کتاب مناقب۔ باب فضائل ابو بکر)

حضرت ابو ہریرہؓ کہتے ہیں۔ میں نے رسول اللہ صلی اللہ علیہ وسلم سے سنا۔ آپ فرماتے تھے: ایک بار ایسا ہوا، میں سو رہا تھا۔ میں نے خود کو ایک کنوئیں پر دیکھا جس پر ایک ڈول رکھا تھا۔ میں نے اس کنوئیں سے چند ڈول نکالے جنہیں اللہ کو منظور تھے۔ پھر ابو بکرؓ نے ڈول پکڑا اور ایک یا دو ڈول نکالے مگر کزوری کے ساتھ۔ اللہ اس کی کزوری مانتا فرمائی۔ پھر وہ ڈول ایک بڑا جو سب بن گیا۔ عمرؓ نے اسے پکڑا اور میں نے ایسا شہ زور پہلوان نہیں دیکھا جو اس کی طرح پانی کھینچتا ہو۔ اس نے اتنا پانی نکالا کہ لوگوں نے اپنے ڈنڈوں کو حوض سے سیراب کر لیا۔

۴۔ افضلیت حضرت ابو بکرؓ

امت مسلمہ کا امیر یا خلیفہ بھی وہی شخص ہو سکتا ہے جو سب سے بہتر ہو۔ حضرت ابو بکرؓ کی دیگر تمام صحابہؓ پر افضلیت کی بہت سی روایات ملتی ہیں۔ مثلاً

۱۔ وعن ابی سعید الخدری..... وكان ابو بکراً عاکمنا فقال رسول اللہ صلی اللہ علیہ وسلم: ان من امن الناس علی فی صحبتہ و سالہ ابایکرو لو کنت متخذاً خلیلاً غیر رقی لا اتخذت ابایکرو و لکن ائخرۃ الاسلام و مؤدبۃ۔ لا یبقین باب فی المسجد الا سداً الا باب ابی بکر (بخاری۔ کتاب المناقب۔ فضائل ابو بکر)

حضرت ابو سعید خدریؓ کہتے ہیں..... اور حضرت ابو بکرؓ سب صحابہؓ سے زیادہ

علم والے تھے اور آنحضرت صلی اللہ علیہ وسلم نے (اسی خطبہ میں) یہ بھی فرمایا: "مجھت کے لحاظ سے بھی اور مال کے لحاظ سے بھی ابوبکرؓ کا مجھ پر احسان اور سب لوگوں سے زیادہ ہے۔ اور اگر میں اپنے پروردگار کے سوا کسی اور کو جانی دوست بناؤں تو ابوبکرؓ کو بناؤں۔ اہلبیتہ اسلام کا بھائی چارہ اور محبت ان سے ہے، دیکھو مسجد کی طرف ابوبکرؓ کے دروازہ کے سوا باقی سب کے دروازے بند کر دیے جائیں۔"

۲- عن ابن عمیر قال کنا نختار من الناس فی زمن النبی صلی اللہ علیہ وسلم فنختار ابابکر ثم عمیر بن الخطاب ثم عثمان بن عفان (حوالہ مذکور) (عبداللہ بن عمر کہتے ہیں کہ ہم رسول اللہ صلی اللہ علیہ وسلم کے زمانے میں حضرت ابوبکرؓ کو سب سے افضل سمجھتے تھے پھر حضرت عمرؓ کو پھر حضرت عثمان بن عفانؓ کو۔

۳- ایک دفعہ حضرت ابوبکرؓ اور حضرت عمرؓ میں کچھ تکرار ہو گئی۔ اسی حالت میں پہلے حضرت ابوبکرؓ حضور صلی اللہ علیہ وسلم کے پاس آئے اور واقعہ بیان کر کے اپنی غلطی کا اعتراف کر لیا۔ پھر حضرت عمرؓ حضرت ابوبکرؓ کا پیچھا کرتے ہوئے حضور صلی اللہ علیہ وسلم کے پاس آئے اور انہوں نے اپنی غلطی کا اعتراف کر لیا (یعنی دونوں نے اپنی اپنی غلطی کا اعتراف کیا) پھر بھی حضور صلی اللہ علیہ وسلم نے یوں فرمایا:-

ان اللہ لعشقی الیکم فقلتم کذبت و قال ابوبکر صدق و صاتی بنفسہ و مالہ فہل انتم تادروا الی صاحبی مدتین فما اودی بعد ما (حوالہ مذکور)

اللہ تعالیٰ نے مجھے تمہاری طرف مبعوث فرمایا تو تم نے مجھے جھوٹا کہا اور ابوبکرؓ نے مجھے سچا کہا۔ پھر اس نے مال اور جان سے میری خدمت کی، تو پھر کیا تم میرے دوست کو تانا نہیں چھوڑتے؟ (دوباراً لیا کہا) اس کے بعد حضرت ابوبکرؓ کو کسی نے نہیں ستایا۔

۴- عن محمد بن الحنفیۃ قال: قلت لابن اسی الناس خیر بعد رسول اللہ صلی اللہ علیہ وسلم قال ابوبکرؓ قلت لعل من قال "عمر" و تحسبت ان یقول عثمان قلت لعل من قال ما انا الا رجلا من المسلمین۔ (حوالہ مذکور)

محمد بن حنفیہ کہتے ہیں میں نے اپنے والد (حضرت علیؓ) سے پوچھا۔ آنحضرتؐ کے

بعد سب لوگوں سے بہتر کون ہے؟ آپ نے فرمایا: ابو بکرؓ میں نے پوچھا پھر کون؟
فرمایا عمرؓ۔ اب میں ڈرا کہ اب کی مرتبہ عثمانؓ نہ کہہ دیں لہذا میں نے خود ہی کہہ دیا
”پھر آپ؟“۔ فرمانے لگے۔ میں تو عام مسلمانوں میں سے ایک شخص ہوں۔“

۵۔ عن ابن عباس قال اني لواقف على قومه يدعون الله لعمر بن الخطاب

وقد وضع على سريره اذا رجع من خلفي قد وضع مرفقه على منكبي
يقول: رحمة الله ان كنت لارجوا ان يجعلك الله مع صاحبك لانه
لا في كثير مما كنت اسمع رسول الله صلى الله عليه وسلم يقول كنت
دا ابو بكر وعمر، وفعلت دا ابو بكر وعمر، وانطلقت دا ابو بكر وعمر، فاذا
كنت لارجوا ان يجعلك الله معهما فانفتت فاذا هو علي ابن ابي طالب ايضا

”حضرت ابن عباسؓ کہتے ہیں میں ان لوگوں میں کہہ اٹھا جو حضرت عمرؓ کے لیے منگرت
کی دعا کر رہے تھے اور ان کا جنازہ رکھا ہوا تھا۔ اتنے میں ایک شخص نے اپنی کہنی
میرے مونڈھے پر رکھی اور کہنے لگا۔ ”اللہ تم پر رحم کرے مجھے یہی امید ہے کہ خدا
تمہیں اپنے دروازے ساتھیوں کے ساتھ رکھے گا۔ کیونکہ میں اکثر رسول اللہ صلی اللہ علیہ وسلم
سے سنا کرتا تھا، کہا کرتے تھے۔ فلاں جگہ میں تھا اور ابو بکر اور عمرؓ میں نے اور ابو بکر
اور عمرؓ نے یہ کام کیا۔ میں اور ابو بکر اور عمرؓ چل پڑے۔ سو مجھے یہی امید ہے کہ اللہ
آپ کو ان کے ساتھ رکھے گا۔ میں نے عرض کر دیکھا تیرے کہنے والے حضرت علی بن ابی طالبؓ

۵۔ امتناع طلب امارت و مناصب

جیسا کہ ہم پہلے ذکر کر چکے ہیں کہ خلیفہ ابو بکرؓ کو نامزد کرنے کا خیال حضور کو عرض کیا اور
آیا تھا کہ جہاد امارت کے لیے کچھ لوگ آرزو کریں اور کچھ دوسرے یوں کہیں کہ وہ تو ہمارا حق
تھا اور ہم سے نا انصافی ہوتی وغیرہ وغیرہ..... تو حضور اکرم صلی اللہ علیہ وسلم نے
اپنے کئی ارشادات میں بالعموم یہ وضاحت فرمادی کہ امارت یا منصب طلب کرنا یا اس کی
خواہش کرنا ایک مذموم فعل ہے۔ چنانچہ درج ذیل ارشادات ملاحظہ ہوں۔

۱۔ عن عبد الرحمن بن مسعود قال: قال لي رسول الله صلى الله عليه وسلم

يا عبد الرحمن بن مسعود! لا تسئل الامارة فان اعطيتها عن مسئلة

وطلبت اليها وان اعطيتها من غير مسئلة اعنت عليها۔ ربنغاری کتاب
الاحکام۔ باب من مآل الامارة (مسلو۔ کتاب الامارة باب المنهي عن طلب الامارة
والحرص عليها)۔

حضرت عبدالرحمن بن سمرہ کہتے ہیں مجھ سے آنحضرت صلی اللہ علیہ وسلم نے فرمایا: اے بلال رضی اللہ عنہ
بن مرقہ! حکومت اور سرداری کی درخواست نہ کیجیو۔ اگر درخواست پر تجھے ملے گی تو تم تڑو دو اور اگر
تمہی پر ہوگی اور تمہیں بغیر درخواست مل جائے تو اللہ تیری مدد کرے گا۔

۲۔ عن ابی موسیٰ قال: دخلت علی النبی صلی اللہ علیہ وسلم انا ورجلان من بنی
عمی فقال احدا للوجیلین: یا رسول اللہ! امرنا علی بعض ذلک لعل اللہ عزو
جل و قال الآخر مثل ذلک فقال: اما والله لا نؤلی علی هذا العمل احدا
یسأله ولا احد حرص علیہ و مسلو کتاب الامارة: باب المنهي عن طلب
الامارة والحرص علیہا (ربغاری کتاب الاحکام۔ باب ما یکرہ من الحرص علی الاما

حضرت ابو موسیٰ کہتے ہیں میں اور میرے دو چچا زاد بھائی آنحضرت صلی اللہ علیہ وسلم کے
پاس گئے۔ ان میں سے ایک نے کہا: یا رسول اللہ! اللہ نے آپ کو حکومت بخشی ہے اس
کے کچھ حصہ پر ہمیں حاکم بنا دیجیے۔ پھر دوسرے نے بھی ایسی ہی بات کہی۔ آپ نے فرمایا
”نہا کی قسم! مجھ کسی ایسے آدمی کو حاکم نہیں بنایا کرتے جو اس کے لیے درخواست کرے اور
نہ ہی کسی ایسے شخص کو حاکم بناتے ہیں جو اس کی حرص رکھتا ہو۔“

وفی رواية قال: لا تستعمل علی عملنا من ارادک (متفق علیہ۔ حوالہ مذکور)
ایک دوسری روایت میں ہے۔ آپ نے فرمایا: ہم اپنے انتظامی امور میں کسی ایسے شخص کو
شریک نہیں کرتے جو اس کا ارادہ رکھتا ہو۔

۳۔ عن ابی ذر قال: قلت: یا رسول اللہ! الاستعمانی؟ قال فضر بیدک
علی منکبک ثم قال: یا ابا ذر! انک ضعیف وانها امانة وانها یوم
القیامة خزی وندامة الامن اخذها بحقها وادری الذی علیہا۔
مسلو۔ حوالہ مذکور)

حضرت ابو ذر (غفاری) سے روایت ہے میں نے کہا: اے اللہ کے رسول! کیا آپ
مجھے حاکم نہیں بنا دیتے؟ حضور اکرم صلی اللہ علیہ وسلم نے اپنا ہاتھ میرے منڈھے

پر رکھا اور فرمایا: اے ابوذر! تڑپنا اور کمزور ہونا اور حکومت ایک امانت ہے جو تیرا مت کے دن رسوائی اور پیشانی کا باعث بنے گی۔ مگر جس نے اس کی ذمہ داری کو نبی اور اس کے پورے حقوق ادا کیے۔

۴ - عن ابی ہریرۃ عن النبی صلی اللہ علیہ وسلم قال: انکو مستخرفون علی الاماۃ وستكون نذامة یوم القیمة فنعلم الموضعة وبئست المفاضلة - بخاری۔
کتاب الاحکام - باب ما ینکر من الحوص ...

حضرت ابو ہریرہ کہتے ہیں: آنحضرت صلی اللہ علیہ وسلم نے فرمایا: تم لوگ عنقریب حکومت اور سرداری کی حوص کر دو گے اور تیرا مت کے دن اس کی وجہ سے شرمندگی ہوگی۔ کیونکہ حکومت ایک اتنا کی طرح ہے (دودھ پیتے وقت تڑپنا ہے مگر چھٹنے وقت سخت تکلیف)

جاہ طلبی، دولت کی حوص دو ایسے جرائم ہیں جو ایک فلاحی مملکت کو بیخ و بن سے ہلا کر رکھ دیتے ہیں۔ آپ نے ان دونوں باتوں سے ان الفاظ میں منع فرمایا:۔

۵ - عن کعب بن مالک عن ابیہ قال: قال رسول اللہ صلی اللہ علیہ وسلم: "ما ذنبان جائعان اُرْسِلَا فی غنم باضد لها عن حوص المسرور علی الصالی والشرف لدینہ (ترمذی)

حضرت کعب بن مالک اپنے باپ سے روایت کرتے ہیں کہ رسول اللہ صلی اللہ علیہ وسلم نے فرمایا: بکریوں کے ریڑھ میں دو بھوکے بھیرے اتنی تباہی نہیں پھا سکتے جتنی انسان کی حوص جاہ و مال اس کے دین کے لیے تباہ کنج ہو سکتی ہے۔

آئندہ واقعات سے یہ ثابت ہو جائے گا کہ حضرت ابو بکر صدیق رضی اللہ عنہ اس معیار پر بھی پورے اترتے ہیں۔

انتخاب حضرت ابوبکر صدیق

۱۔ خلافت کے لیے نبی ہاشم کی تمتا

پہلے ذکر کیا جا چکا ہے کہ جب حضور اکرم صلی اللہ علیہ وآلہ وسلم کا حضرت ابوبکرؓ کو خلیفہ نامزد کرنے کا خیال پیدا ہوا تو اس کی وجہ بھی بتلا دی کہ مبادا اس وقت بعض لوگ خلافت کی آرزو کرنے لگیں یا کچھ دوسرے باتیں بننے لگیں کہ خلافت تو دراصل ہمارا حق تھا۔ پھر آپؐ نے جو اختلاف ابوبکرؓ کا ارادہ ترک کر دیا تو اس کی وجہ بھی مذکور ہے کہ ابوبکرؓ کے علاوہ کسی دوسرے کا خلیفہ بننا نہ تو اللہ کی مشیت میں ہے اور نہ ہی مسلمان جموعی طور پر ابوبکرؓ کے علاوہ کسی دوسرے پر اتفاق کریں گے۔ (ادراپؓ پیش از وقت کسی کی دل شکنی نہیں کرنا چاہتے تھے) چنانچہ یہ دونوں باتیں پوری ہو کر رہیں۔

سب سے پہلے خلافت کا خیال بنو ہاشم کو آیا۔ قبیلہ قریش کے اس وقت دس چھوٹے قبائل مشہور تھے۔ ان میں سے ایک بنو ہاشم تھے۔ یہ آنحضرت صلی اللہ علیہ وسلم سے قرابت کی وجہ سے اپنے آپ کو خلافت کا حق وار سمجھتے تھے۔ ان کے پیشوا حضرت علیؓ تھے اور حضرت عباسؓ ابن عباس اور حضرت زبیرؓ (جو عشرہ مبشرہ میں سے ہیں) ان کے رشتہ دار اور امیر خلافت میں ان کے معاون تھے۔ حضور اکرم صلی اللہ علیہ وسلم اپنی مرض الموت میں بقید حیات تھے کہ حضرت عباسؓ کو یہ آرزو پیدا ہوئی کہ حضور اکرم صلی اللہ علیہ وسلم سے اپنے حق میں فیصلہ لینا چاہیے۔ درج ذیل حدیث اس بات پر پوری طرح روشنی ڈالتی ہے:-

۱- عن ابن عباسٍ انَّ علی بن ابی طالبٍ حَوَّجَ من عند رسولِ اللہ صلی اللہ علیہ وسلم و جعل المذی تُوَفِّي به فقال الناس: یا ابا حسن! کیف اصبح رسول اللہ صلی اللہ علیہ وسلم؟ فقال: اصبح یحمد اللہ بارئاً، فَاخذ بیدہ عباس بن عبد المطلب فقال له: انت والله بعدل!

۱۔ اوقات قائل انا ادلی والی بات پوری ہوئی۔

عبدالعصا، وانی والله لک ارضی رسول الله صلی الله علیہ وسلم سوف یتربی
فی وجعہ ہذا الی لا أعرف وجوعاً بنی عبد المطلب عند المرتبۃ اذہب
بنالی رسول الله صلی الله علیہ وسلم فلنستلہ فیمن ہذا الامر
ان کان فینا علمنا وان کان فی غیرنا علمنا لا قارضی بنا۔ فقال علیؑ
انا والله لیس سئلنا ہا فمنعنا ہا لا یعطینا ہا الناس بعدہ وانی
والله لا استلمہا رسول الله صلی الله علیہ وسلم۔ (بخاری۔ باب جوف النبی)

حضرت ابن عباسؓ کہتے ہیں کہ آنحضرت صلی اللہ علیہ وسلم کی بیماری کے دوران جن میں
آپؐ کی وفات ہوئی۔ حضرت علیؑ آپ کے پاس سے باہر نکلے۔ لوگوں نے پوچھا: اے
ابراہیم! آج آپ کا مزاج کیسا ہے؟ حضرت علیؑ نے کہا: "مجھدا اللہ تندرست ہے"
یہ سن کر عباسؓ نے حضرت علیؑ کا ہاتھ پکڑا اور کہنے لگے: "خدا کی قسم۔ تین دن کے
بعد تم غلام بن جاؤ گے۔ اور میں مجھدا آنحضرت صلی اللہ علیہ وسلم کے چہرہ پر وہ آثار
دیکھ رہا ہوں جو نبی عبدالمطلب کے خاندان کے لوگوں کے منہ پر بوقت وفات ظاہر
ہوتے ہیں۔ سواؤ حضور اکرمؐ کے پاس چلیں اور امر خلافت کے متعلق پوچھ لیں۔ اگر
ہمیں ملتی ہے تو بھی معلوم ہو جائے گا اور دوسروں کو ملتی ہے تو پتہ چل جائے گا۔
تاکہ حضور ہمارے متعلق (جن سلوک کی) وصیت ہی کر جائیں" حضرت علیؑ نے کہا:
"خدا کی قسم! اگر ہم نے حضورؐ سے یہ سوال کیا اور انھوں نے نکار کر دیا تو پھر لوگ آئندہ
کبھی خلافت نہ دیں گے۔ لہذا مجھدا میں حضور اکرمؐ سے کبھی یہ سوال نہیں کروں گا۔"

اس واقعہ سے چند دن پہلے (وفات النبی سے چار دن قبل) مشہور واقعہ قرطاس بھی
پیش آیا تھا۔ اس کے راوی عبد اللہ بن عباسؓ ہیں۔ اور یہ واقعہ بھی حدیث کی معتبر کتابوں یعنی
بخاری مسلم وغیرہ میں مذکور ہے۔ اس کے واقعہ کے نکات یہ ہیں۔

۱۔ حضور اکرم صلی اللہ علیہ وسلم نے قلم دوات طلب فرمائی تاکہ ایسا وصیت نامہ لکھوا دیں
جس سے امت مگرا نہ ہو۔

۲۔ حضرت عمرؓ نے یہ حالت دیکھ کر فرمایا۔ حسب کتاب اللہ۔ یعنی ہمیں ہدایت کے لیے
قرآن کافی ہے۔ لہذا اس حالت میں حضورؐ کو تکلیف نہ دینی چاہیے۔

۳- حاضرین میں تکرار شروع ہوگئی کہ قلم دوات لائی جائے یا نہ لائی جائے۔

۴- حضور اکرم نے ایسا شور سن کر فرمایا۔ یہاں سے چلے جاؤ۔

۵- حضرت عبداللہ بن عباس کہا کرتے تھے۔ ہائے مصیبت! واغے مصیبت۔ ہائے جمعرات

کا دن، حضور اکرم صلی اللہ علیہ وسلم کو اختلاف اور کب یکس نے یہ کتاب نہ لکھوانے دی۔

(اور اس سے حضرت علیؓ کی امامت کے لیے وصیت لکھنا خیال کرتے تھے۔ بخاری۔

کتاب المغازی۔ باب مرض النبی)

علامہ شبلی نعمانی نے اس واقعہ پر کسی پہلوؤں سے تنقید کی ہے۔ مثلاً۔

۱- یہ حدیث کسی طریقوں سے مذکور ہے۔ لیکن ان سب کے راوی صرف عبداللہ بن عباس

ہیں۔ جن کا موتح پر موجود ہونا بھی ثابت نہیں۔

۲- حاضرین میں سے کسی نے بھی ایسے اہم واقعہ کو روایت نہیں کیا۔

۳- حضرت عبداللہ بن عباس کی عمر اس وقت صرف ۱۳-۱۴ سال تھی۔

۴- نبیؐ سے ہذیان اور خصوصاً تشریحی امور میں ناممکن ہے۔ نیز حدیث میں کسی ہذیان کی بات

کا کوئی ذکر تک نہیں۔

ان تمام باتوں سے وہ نتیجہ نکالتے ہیں کہ حضرت عبداللہ بن عباس کی عدالت میں شک

نہیں۔ لیکن چونکہ وہ خود موقوف پر موجود نہ تھے لہذا ممکن ہے انھیں صحیح کرائف نہ پہنچے ہوں۔

(الفارق۔ واقعہ قرطاس)

پھر یہ بات بھی قابل غور ہے کہ یہ حضرت عبداللہ بن عباسؓ کا محض ایک خیال تھا کہ

حضور صلی اللہ علیہ وسلم خلافت کے لیے وصیت نامہ لکھواتا چاہتے تھے۔ مگر حقیقتاً ایسا نہیں

تھا۔ کیونکہ اس خیال کی کسی باتیں نفی کرتی ہیں۔ مثلاً۔

۱- حضور اکرم صلی اللہ علیہ وسلم کا حضرت ابوبکرؓ کو خلیفہ بنانے کا ارادہ اور پھر اس سے

رک جانا (جیسا کہ پہلے لکھا جا چکا ہے)

۲- بخاری کے اس باب میں انہی حضرت عبداللہ بن عباسؓ سے مروی ہے کہ لوگوں کے جانے

کے بعد حضورؐ نے تین باتوں کی بانی وصیت فرمائی۔ ایک یہ کہ مشرکوں کو عرب کے جزیرے سے

باہر کر دینا۔ دوسرے اعلیٰ لوگوں کی اسی طرح خاطر کرنا اور تیسری انھوں نے بیان نہیں کی

اور کہا کہ میں بھول گیا۔

۳۔ بخاری کے اسی باب میں ایک روایت ہے جس کے الفاظ یوں ہیں: جب آپ گھبراتے تو منہ کھول دیتے، اسی حالت میں یوں فرماتے۔ یہود و نصاریٰ پر اللہ کی لعنت، انہوں نے اپنے پیغمبروں کی قبروں کو مسجدیں بنا لیا۔“

۲۔ وفات النبی کے وقت حضرت ابو بکر کی غیر موجودگی

پیر کے دن آپ کی وفات ہوئی۔ آپ کی وفات کے وقت حضرت ابو بکرؓ مدینہ میں موجود نہ تھے بلکہ ایک دن پہلے اناتہ کی خبر سن کر مدینہ سے دو میل دور مقام مسیح اپنے گھر چلے گئے تھے۔ وفات کی خبر سن کر مدینہ تشریف لائے۔ حضرت عمرؓ کو تو یقین ہی نہیں آتا تھا کہ حضورؐ وفات پا چکے ہیں۔ آپ بازار میں تلوار سوزت کر کھڑے ہو گئے اور کہنے لگے جو یہ کہے گا کہ حضورؐ فوت ہو چکے ہیں۔ میں اس کا سر قلم کر دوں گا۔

حضرت ابوسلمہ (بن عبدالرحمن بن عوف) کہتے ہیں کہ مجھے عائشہؓ نے خبر دی کہ:

ان ایا سکر اقبل علی قوس من مکنہ بالسبح حتی نزل فدخل المسجد فلم یطعم الناس حتی دخل علی عائشہ فتیم رسول اللہ صلی اللہ علیہ وسلم وهو متشیثو یب حبرۃ نکشف عن وجهہ ثم آتت علیہ وقبلة وکلی ثم قال: یا ابی انت حافی واللہ لا یجمع اللہ علیہ موتین انما الموتة التي کتبت علیک فقد منھا۔

حضرت ابو بکرؓ ایک گھوڑے پر سوار اپنے گھر صبح سے آئے۔ گھوڑے سے اتار کر سجد میں داخل ہوئے کسی سے کوئی بات نہیں کی سچی کہ حضرت عائشہؓ کے پاس آئے۔ رسول اللہ صلی اللہ علیہ وسلم (کی نعش) کی طرف گئے۔ آپ کو ایک مینی کپڑے میں ڈھانپا گیا تھا۔ پھر چہرے سے کپڑا ہٹایا۔ پھر اس پر جھکے، بوسہ دیا اور رونے لگے۔ پھر کہا: میرے ماں باپ آپ پر قربان! اللہ تعالیٰ آپ کو دوبار نہیں مارے گا۔ بس ایک موت جو اللہ

ملہ شکر نعمانی کہتے ہیں کہ حضرت عمرؓ کا یہ کہنا ازراہ مصلحت تھا۔ مدینہ میں اس وقت منافقین کی تعداد کافی تھی اور آپ اس بجز کی فوری تشہیر نہیں چاہتے تھے لیکن مذکورہ حدیث کے مطالعہ سے ریخالی صحیح معلوم نہیں ہوتا (بخاری۔ باب الاستخلاف)

نے لکھی ہوئی وہ ہو چکی۔

قال المزهری وحدثني ابوسلمة عن عبد الله ابن عباس ان ابا بكر
 خرج وعمر يكلم الناس فقال اجلس عمرو فاني عمران يجلس فاقبل الناس
 اليه وتركوا عمر فقال ابو بكر "اما بعد! من كان منكرو يعبد محمد صلى الله
 عليه وسلم فان محمداً قد مات ومن كان منكرو يعبد والله فان الله
 حي لا يموت - قال الله - ما محمد الا رسول - قد خلت من قبله الواصل
 — (الى قوله) الشاكرين"

زہری کہتے ہیں کہ مجھ سے ابوسلمہ نے عبد اللہ بن عباس سے یہ روایت بیان کی پھر حضرت
 حضرت ابوبکرؓ باہر نکلے تو حضرت عمرؓ لوگوں سے باتیں کر رہے تھے کہ (آنحضرتؐ نہیں رہے)
 ابوبکرؓ نے ان سے کہا۔ بیٹھ جاؤ۔ لیکن حضرت عمرؓ نہ بیٹھے۔ پھر لوگ حضرت ابوبکرؓ کی طرف
 متوجہ ہوئے اور عمرؓ کو تھپوڑ دیا۔ حضرت ابوبکرؓ نے فرمایا: اما بعد۔ تم میں سے جو شخص محمدؐ
 کو پوجتا تھا تو بنے تک محمدؐ وفات پا چکے۔ اور جو کوئی اللہ کو پوجتا تھا تو اللہ ہمیشہ زندہ ہے
 اور کبھی مرنے والا نہیں۔ اللہ تعالیٰ نے خود فرمایا ہے۔ محمدؐ بس اللہ کے رسول ہیں۔ ان سے
 پہلے بھی کئی رسول گزر چکے۔۔۔۔۔۔ اور یہ آیت آخر شا کرین تک پڑھی"

وقال: والله لكان الناس لم يعلموا ان الله انزل هذه الاية حتى تلاها
 ابوبكر فلتقاها منه الناس كلهم فمما اسمع بشراً من الناس الا يتلواها -
 ابن عباس کہتے ہیں۔ ایسا معلوم ہوتا تھا گویا لوگوں کو پتہ ہی نہیں کہ اللہ نے یہ آیت بھی
 اتاری ہے جب تک حضرت ابوبکرؓ نے یہ آیت نہ پڑھی پھر ابوبکرؓ سے لوگوں نے یہ آیت
 سیکھی پھر جسے دیکھو وہ یہی آیت پڑھ رہا تھا۔

فأخبرني سعيد بن المسيب ان عمر قال: والله ما هو الا ان سمعت ابا بكر
 تلاها فعقرت حتى ما تفلتني رجلاي وحتى أهويت الى الارض حين سمعته
 تلاها ان النبي صلى الله عليه وسلم قد مات (بخاری۔ کتاب المغازی۔ باب من رآه ابوبكر
 زہری نے کہا مجھ سے سعید بن مسیب نے بیان کیا۔ حضرت عمرؓ کہتے تھے۔ بخدا مجھے
 یوں معلوم ہوا کہ میں نے یہ آیت ابوبکرؓ کے تلاوت کرنے سے پہلے سنی ہی نہ تھی اور جب
 سنی تو میں سہم گیا۔ دہشت کے مارے میرے پاؤں نہیں اٹھتے تھے۔ میں زمین پر گر گیا۔ اور

جب میں نے ابو بکرؓ کو یہ آیت پڑھتے سنا تب مجھے معلوم ہوا کہ واقعی آنحضرت صلی اللہ علیہ وسلم کی وفات ہو گئی۔

۳۔ خلافت کے لیے انصار کی کوشش اور بیعت ابو بکرؓ

ادھر صحابہ کبار رسول اللہ صلی اللہ علیہ وسلم کی زبان تکفین میں مصروف تھے۔ ادھر انصار کے کچھ لوگ سفینہ بنی ساعدہ میں جمع ہوئے۔ یہ انصار بھی خلافت کے امیدوار تھے۔ بلحاظ آبادی یہ مدینہ میں اکثریت میں تھے۔ اور دو قبیلوں اوس اور خزرج پر مشتمل تھے۔ ان کے سردار سعد بن عبادہ۔ جو خزرج سے تعلق رکھتے تھے۔ خلافت کے امیدوار تھے۔ انہوں نے ہی اپنے ساتھیوں کو یہاں امر خلافت طے کرنے کے لیے اکٹھا کیا تھا۔ انہیں حضور اکرمؐ کا یہ ارشاد اذ ابویح للخلفتین فاقتلوا اخرہما (مسلمو کتاب المواقب) جب دو خلیفوں کی بیعت ہونے لگے تو پچھلے کو قتل کر دو) خوب یاد تھا۔ اس لیے وہ چاہتے تھے کہ اس نون کر نصیحت جان کر فوری طور پر امیر کا انتخاب کر لیا جائے۔ انہیں یہ بھی علم تھا کہ اگر ہمارے بھی یہاں بیعت گئے تو پھر ان کی دال نہیں لگے گی۔ لہذا وہ اس معاملہ کو جلد از جلد طے کرنے پر تلے ہوئے تھے اور یہ بات حقیقت شروع کر دی تھی۔ اس واقعہ کی اطلاع جن طرح ہاجرین کو ہوئی وہ حضرت عمرؓ کی زبانی سنیں گے۔

بِسْمِنا نحن فی منزل رسول اللہ صلی اللہ علیہ وسلم واذا رجل ینادی من دراء الحداران اخرج الی یا ابن الخطاب. نقلت: ایلیک عتی فانا عنک مشا غیل۔ یعنی باہم رسول اللہ صلی اللہ علیہ وسلم فقال له: قد حدثت امرفات الانصار اجتمعوا فی سفینة بنی ساعدة فادركهم ان یحید لنا امرا ان یکون نیه حنوب۔ نقلت لابی یکر انطی۔

ہم رسول اللہ صلی اللہ علیہ وسلم کے خانہ مبارک میں بیٹھے ہوئے تھے کہ دفعۃً دیوار کے پیچھے سے ایک آدمی (مغیر بن شعبہ) نے آواز دی۔ اسے ابن الخطاب ذرا باہر آؤ۔ میں نے کہا۔ چلو ہٹو! ہم لوگ آنحضرت صلی اللہ علیہ وسلم کے بند و بست میں مشغول ہیں۔ اس نے کہا کہ ایک حادثہ پیش آیا ہے یعنی انصار سفینہ بنی ساعدہ میں اکٹھے ہوئے

ہیں۔ اس لیے جلد پہنچ کر ان کی خبر لو۔ ایسا نہ ہو کہ انصار کچھ ایسی باتیں کر بیٹھیں جس سے لڑائی چھڑ جائے۔ اس وقت میں نے البرکڑ سے کہا کہ چلو۔

سقیفہ بنی ساعدہ میں پہنچنے کے متعلق بخاری کی درج ذیل روایت ملاحظہ فرمائیے:

عن عسرة قال حين ترقى الله نبيه صلى الله عليه وسلم ان الانصار

اجتمعوا في سقيفة بني ساعدة فقلت لابي بكر انطلق بنا فاجئناهم في سقيفة

بني ساعدة (بخاری کتاب المغازل باب ما جاء في السقيفة)

حضرت عمرؓ فرماتے ہیں جب اللہ تعالیٰ نے اپنے پیغمبر صلی اللہ علیہ وسلم کو اٹھایا تو

تو انصار بنی ساعدہ کے ٹھکانے میں جمع ہوئے۔ میں نے البرکڑ سے کہا۔ آپ ہمارے

ساتھ چلیں۔ پھر ہم اس سقیفہ میں انصار کے پاس پہنچے۔

اس حدیث میں لفظ بتا (ہمارے ساتھ) سے معلوم ہوتا ہے کہ یہ سقیفہ جانے والے بزرگ

قریش دو سے زیادہ تھے۔ آئندہ بخاری کی روایت سے معلوم ہوتا ہے کہ البرکڑ بنی ساعدہ بھی

بھی ان کے ہمراہ تھے اور بعض دوسری روایات سے معلوم ہوتا ہے کہ سقیفہ مذکورہ میں قریش سے کل

چار یا زیادہ سے زیادہ پانچ آدمی پہنچے تھے۔ درج ذیل روایت حضرت عمرؓ کے اس طویل خطبہ

کا آخری حصہ ہے جو انھوں نے اپنی خلافت کے آخری سال مسجد نبوی میں دیا تھا۔ یہ انتخاب البرکڑ

کے بہت سے پیروؤں پر روشنی ڈالتا ہے۔

ثم انه بلغني ان قائلاً منك يقول والله لو مات عمر بايعت فلانا

فلا يفترون المسرة انما كانت بيعة ابو بكر فقلتة وتفتت الاوانت كما

كذلك ولكن الله قد وثق شرها وليس فيكم من تقطع الاغناق اليه

مثل ابي بكر من بايع رجلا عن غير مشورة من المسلمين فلا يباع هو ولا

الذي بايعه تغرة ان يقتل.

وانه قد كان من خبيرونا حين ترقى الله نبيه صلى الله عليه وسلم الا

ان الانصار خالفونا واجتمعوا باسره في سقيفة بني ساعدة وخالف

عنا علي والمزبيريون معهم واجتمع المهاجرون الي ابي بكر فقلت

فقلت لابي بكر يا ابا بكر انطلق بنا الى اخواننا هؤلاء من الانصار انطلقنا

بؤنيك هم خلدنا منهم لقينا منهم رجلا من صالحان فذكروا ما تسموا عليه

اقوم فقللا أي وشره دون يا معشر المهاجرين؟ قلنا نريد اخواننا هؤلاء
 من الانصار. فتدالا لعلكم ان تغربوهما، اقصوا امركم. فقلت والله
 بنا يتهمنا فاطلقتنا حتى اتينهم في سقيفة بني ساعدة فاذا رجل
 منكم بين ظهرايهم. فقلت من هذا؟ فقالوا هذا سعد بن عبادة
 فقلت ما له؟ قالوا يؤعك. فلما جلسنا قليلا تشهد خطيبهم فاشئ
 على الله بما هو اهله ثم قال اما بعد، نحن انصار الله كتيبة الاسلام
 وانتم معشر المهاجرين رهط وقد زنت رافة من قومكم فاذا هم
 يريدون ان يختزلونا من اصلنا وان تعصنونا من الامر. فلما سكت
 الحدث ان اتكلمو وكنت زورث مقالة اعجبتني، اريد ان اقدمها
 بين يدي البوكر وكنت اطارى منه بعض الحد فلما اردت ان
 اتكلم، قال ابو بكر على رسلك. فكرهت ان اغضبته فكتلم ابو بكر
 فكان هواكلم مني واوقووا الله ما تنرك من كلمة اعجبتني في
 تنويري الا قال في مديته مثلها او افضل منها حتى سكت
 فقال ما ذكرت فيكم من خير فانتم له اهل ولن يعرف هذا
 الامر الا لهذا العمى من قريش هم اوسط العرب نسبا ودارا وقد
 رضيت لكو احدا هذين الرجلين فيا ليعوا ايها شتم فاخذ بيدي
 وبيدي ابى عبيدة بن الجراح وهو جالس بيننا. فلو اكره ما قال
 غيرها والله ان اقتدم ففصرب عنق لا يقربني ذلك من اثواب
 الى من ان اتا مورا على قوم فيهم ابو بكر. اللهم الا ان تسول على نفسي
 عند الموت شيئا لا احبده الان. فقال تسويل من الانصار: انا
 جد ليها المحكك وعند يتيها المرحب منا مبرود منكم اميريا معشر
 قريش فكشرا للفت وارتفعت الاصوات حتى فرقت من الاختلاف
 فقلت ابسط يدي يا ابا بكر. فبسط يدها فيا ليعته وبايعه والمهاجرون
 ثم بايعته الانصار. مرتدونا على سعد بن عبادة فقال قائل منهم
 قتلت سعد بن عبادة. فقلت قتل الله سعد ابن عبادة. قال عمرو:

وَأَنَا وَاللَّهِ مَا وَجَدْنَا قِيَامًا حَضَرْنَا مِنْ أَمْرٍ أَوْ قَوْلٍ مِنْ مِثْلِ بَيْعَةِ أَبِي سُبَيْحٍ
 نَحْنُ نَا ان فَا رَقْنَا الْمَقُومَ وَلَمْ تَكُنْ بَيْعَةً أَنْتَ يَا لِعَوَارِجِ لِمَنْ بَعَدْنَا
 فَا مَا بَالِغِنَا هُوَ عَلَى مَا لَا تَرْضَى مَا نَخَالِفُهُمْ يَكُونُ فَسَادًا فَهِنْ بَالِغِ
 رَجُلَانِ غَيْرِ مَشُورَةٍ مِنَ الْمُسْلِمِينَ فَلَا يَتْبَإِغُ هُوَ وَالَّذِي يَالِغِهِ
 لَعْنَةً أَنْ يُقْتَلَ - (بخاری - کتاب المعاریب، باب رجم الحبلی)

پھر مجھے یہ خبر بھی ملی ہے۔ تم میں سے کسی نے یوں کہا: اگر عمرؓ مر گیا تو فلاں شخص سے
 بیعت کر لوں گا۔ دیکھو! تم میں سے کسی کو یہ دھوکا نہ ہو کہ وہ ایسا کہنے لگے۔ حضرت
 ابوبکرؓ کی بیعت ہنگامی حالات میں ہوئی اور پائیہ تکمیل کو پہنچی۔ بے شک حضرت ابوبکرؓ
 کی بیعت ناگہانی ہوئی تھی تاہم اللہ تعالیٰ نے اس (طرح کی) بیعت کی برائی سے امت
 کو بچا لیا۔ پھر تم میں سے (آج) حضرت ابوبکرؓ کی طرح (متفق اور پرہیزگار) کون ہے؟
 جس سے ملنے کے لیے لوگ سفر کرتے ہوں۔ تو اب جس کسی نے مسلمانوں سے مشورے
 کے بغیر کسی کی بیعت کی تو بیعت کرنے والا اور جس کی بیعت کی گئی ہو دونوں اپنی
 جانیں گنوا بیٹھیں گے۔

پھر ہمیں یہ بھی معلوم ہوا ہے کہ جب اللہ تعالیٰ نے اپنے نبی صلی اللہ علیہ وسلم کو اکھا
 لیا تو انصار نے ہماری مخالفت کی۔ اور اپنے حمایتیوں سمیت بنو ساعدہ کے سردار
 میں اکٹھے ہوئے۔ ادھر حضرت علیؓ، حضرت زبیرؓ اور ان کے ساتھی بھی ہمارے
 مخالفت تھے۔ باقی مہاجرین حضرت ابوبکرؓ کے پاس جمع ہوئے۔ میں نے حضرت
 ابوبکرؓ سے کہا: اے ابوبکرؓ! اپنے انصار بھائیوں کے پاس ہمارے ساتھ چلیے۔
 موسم ان کے پاس آنے کے ارادہ سے روانہ ہوئے۔ جب ہم ان کے قریب پہنچے تو
 دونک بخت انصاری آدمی (سولیم بن ساعدہ اور عامر بن عدی) ہم سے ملے انھوں نے وہ
 سب کچھ بتلایا جس پر (سقیفہ میں جمع انصار) ملے ہوئے تھے (یعنی سعد بن عبادہ کو
 خلیفہ بنانے پر) پھر انھوں نے کہا: اے مہاجر بھائیو! تم کہاں جا رہے ہو؟ ہم نے کہا
 ان انصاری بھائیوں کے پاس جا رہے ہیں۔ انھوں نے کہا: ویاں مت جاؤ۔ تمہیں جو

سے معلوم ہوا کہ انصاری بھی سارے حضرت سعد بن عبادہ کے تقریر خلافت پر راضی یا متفق نہ تھے۔

کرنا ہے کر ڈالو (خلیفہ منتخب کر لو) میں نے کہا۔ خدا کی قسم! ہم ان کے پاس ضرور جیائیں گے۔
 آخر ہم سقیفہ بنی ساعدہ پہنچ گئے۔ ہم نے دیکھا کہ ان میں سے ایک آدمی کپڑا اوڑھے
 بیٹھا ہے۔ میں نے پوچھا کون ہے؟ لوگوں نے کہا۔ یہ مسحد بن عبادہ ہیں۔ میں نے
 پوچھا۔ اسے کیا تکلیف ہے؟ کہا گیا۔ ”انھیں سبھا آ رہا ہے۔“ ہم تھوڑی دیر ہی
 بیٹھے تھے کہ ان کے خطیب (ثابت بن قیس یا ادرکسی نے) تشہد پڑھا۔ پھر اللہ کی
 شہادت بیان کی۔ بیسی کلمے سزا دے۔ پھر کہنے لگے۔ ہم اللہ کے دین کے مددگار
 اور اسلام کی فوج ہیں اور اے جہا جوین تم تھوڑی سی جماعت ہو۔ تم میں سے ایک
 چھوٹی سی جماعت اپنی قوم (قریش) سے نکل کر ہم میں آ رہی۔ تو اب تم یہ چاہتے
 ہو کہ ہماری بیعت کنی کرو اور ہمیں خلافت سے محروم کر دو۔ خطیب جب چُپ ہوا تو میں
 نے گفتگو کرنا چاہی۔ میں نے ایک عمدہ تقریر اپنے ذہن میں سوچ رکھی تھی اور چاہتا
 تھا کہ حضرت ابوبکرؓ کے بات کرنے سے پہلے شروع کر دوں اور میں اس تقریر سے
 وہ تلخی دور کرنا چاہتا تھا جو اس خطیب کی تقریر سے پیدا ہوئی۔ پھر جب میں نے
 بولنے کا ارادہ کیا تو حضرت ابوبکرؓ نے کہا۔ ڈرا بھڑ جاؤ۔ میں نے حضرت ابوبکرؓ کو
 خفا کرنا مناسب نہ سمجھا۔ سو حضرت ابوبکرؓ نے تقریر شروع کی۔ اور خدا کی قسم! وہ
 مجھ سے زیادہ عقلمند اور متین تھے۔ اور جو عمدہ تقریر میں نے اپنے ذہن میں سوچ
 رکھی تھی اس میں سے کوئی بات نہ چھوڑی اور سب کچھ فی البدیہہ کہہ دیا۔ بلکہ میرا
 سوچا ہوا تقریر سے بہتر تقریر فرمائی۔ پھر خاموش ہو گئے۔ ان کی تقریر کا خلاصہ
 یہ تھا۔ انصاری بھائیو! تم نے جو اپنی فضیلت اور بزرگی بیان کی وہ سب درست
 ہے اور تم بے شک اس کے سزاوار ہو مگر خلافت قریش کے سوا کسی اور قبیلہ کے
 لیے نہیں ہو سکتی کیونکہ قریش از روئے نسب اور خاندان تمام عرب قبائل سے بڑھ
 کر ہیں اور میں یہ چاہتا ہوں کہ تم ان دو آدمیوں میں سے کسی ایک کی بیعت کر لو جسے
 تم چاہو۔ پھر یہ اور حضرت ابوعبیدہ بن الجراح۔ جو لوگوں میں بیٹھے ہوئے تھے
 کا ہاتھ تھاما۔

(حضرت عمرؓ کہتے ہیں) کہ مجھے حضرت ابوبکرؓ کی کوئی بات بھی اتنی ناپسندیدہ
 معلوم نہ ہوئی جتنی یہ بات۔ خدا کی قسم! اگر مجھے آگے لاکر میری گردن مار دیں اس کا کیا

میں کسی گناہ میں ملوث بھی نہ ہوں تو یہ مجھے اس سے زیادہ پسند تھا کہ میں ان لوگوں کی سرداری کروں جن میں ابوبکر موجود ہوئے۔ میرا اب تک بھی یہی خیال ہے۔ یہ اور بات ہے کہ مرتے وقت میرا نفس مجھے بہکا دے اور میں کوئی دوسرا خیال کروں جو اب نہیں کرتا۔

پھر انصار میں کا ایک خطیب (حجاب بن منذر) کہنے لگے۔ "میں وہ لکڑی ہوں جس سے اونٹ رگڑ کر اپنی کھلی کی تکلیف رفع کرتے ہیں اور وہ باڑہوں جو درخت کے گرد لگائی جاتی ہے (یعنی لوگوں کا معتد علیہ، مدبر اور محافظ ہوں) میری تجویز یہ ہے کہ ایک امیر ہم میں سے ہر ادراے قریش! ایک امیر تم میں سے ہو۔ اس تجویز پر عمل مچ گیا۔ اور کئی طرح کی آوازیں بلند ہونے لگیں (حضرت عمرؓ کہتے ہیں) کہ میں ڈر گیا کہ امت انتشار و اختلاف کا شکار نہ ہو جائے۔ سو میں نے حضرت ابوبکرؓ سے کہا۔ اپنا ہاتھ بڑھا مجھے۔ انھوں نے ہاتھ بڑھایا تو میں نے بیعت کی اور ہاجرین نے بیعت کی۔ پھر انصار نے بیعت کی۔ پھر ہم سعد بن عبادہ کی طرف بڑھے۔ کسی نے کہا۔ "تم نے سعد بن عبادہ کو ہلاک کر ڈالا۔ تو میں نے کہا اے اللہ نے ہلاک کیا ہے۔" (راوی کہتا ہے) حضرت عمرؓ نے اس خطبہ میں یہ بھی فرمایا۔ اس وقت میں حضرت ابوبکرؓ کی خلافت کے علاوہ کوئی چیز ضروری معلوم نہیں ہوئی۔ ہمیں یہ خطرہ تھا کہ اگر ہم لوگوں سے جلا رہے جب تک ابھی تک بیعت نہ ہوئی تھی وہ کسی اور شخص کی بیعت کر بیٹھے۔ تو پھر دو ہی صورتیں تھیں) یا تو ہم اس شخص کی بیعت پر مجبور ہو جاتے یا مخالفت کرتے تو آپس میں فساد پھوٹ پڑ جاتا۔ دیکھو! میں پھر یہی کہتا ہوں کہ جو شخص بغیر مسلمانوں کے اصلاح مشورہ کے کسی کی بیعت کرے۔ تو دوسرے لوگ اس کی (بیعت کرنے میں) پیردی نہ کریں۔ نہ اس کی جس سے بیعت کی گئی۔ کیونکہ دونوں اپنی جانیں گنوا بیٹھیں گے۔"

حافظ ابن کثیر سیۃ النبویہ ج ۴ صفحہ ۹۱ م کی ایک روایت سے معلوم ہوتا ہے کہ حضرت ابوبکر صدیقؓ نے حضرت سعد بن عبادہؓ کو رسول اکرم صلی اللہ علیہ وسلم کا ارشاد سنا یا تو انہوں نے

نہ ایک دوسری روایت سے مسلم ہوتا ہے کہ حضرت ابوعبیدہ بن الجراح نے بھی اس قسم کے الفاظ کہہ کر حضرت ابوبکرؓ کی موجودگی میں خلافت قبول کرنے سے انکار کر دیا تھا۔

اس کا اعتراف بھی کیا تھا۔

وَلَقَدْ عَلِمْتُمْ يَا سَعْدُ! ان رسول الله صلى الله عليه وسلم قال - وانه
 قاعد - قریشٌ وولاةُ هذا الامر، فبئير الناس تبع لبيبرهم وناجهم
 لفاجرهم - فقال له سعد: صدقت، نحن الوزراء فانتم الامراء
 " اے سعد! تم خوب جانتے ہو کہ رسول اللہ صلی اللہ علیہ وسلم نے فرمایا تھا -
 اس وقت تم موجود تھے۔ " قریش اور خلافت کے والی ہیں۔ ان کے نیک نیکوں کا اور ناجر
 فاجروں کا اتباع کرتے ہیں۔ تو سعد نے جواب دیا: آپ نے سچ کہا۔ ہم وزیر
 ہوں گے اور تم امیر۔ "

۴۔ بنو ہاشم کی بیعت میں تاخیر

جب انصار نے ستیف بنی ساعدہ میں خلافت کے متعلق مسئلہ چھیڑ ہی دیا۔ تو اس مسئلہ کی
 اہمیت اس بات کی متقاضی تھی کہ سب سے پہلے اب ادھر توجہ کی جائے۔ حضرت ابو بکرؓ اور
 ان کے چند ساتھی تو ستیف بنی ساعدہ پہنچ گئے۔ لیکن بنو ہاشم وہاں عمداً نہیں گئے۔ کیونکہ ستیف
 مذکورہ میں موجود انصار و نہاجرین میں سے کوئی گروہ بھی حضرت علیؓ کے دعویٰ کی تائید کو تیار
 نہ تھا۔ لہذا انھوں نے حضرت فاطمہ بنت رسولؐ کے گھر کا رخ کیا۔ بخاری شریف کی مذکورہ
 طویل حدیث کی شرح میں فتح الباری میں امام مالکؒ سے یہ روایت درج ہے۔ از سیرۃ النبویہ ابن کثیر
 جلد ۴ صفحہ ۴۸

وان عایاً والزبیر ومن کان معهما تخلفوا فی بیعت فاطمہ بنت رسول اللہ۔
 اور علیؓ اور زبیرؓ اور جو لوگ ان کے ساتھ تھے۔ وہ حضرت فاطمہ الزہراءؓ کے گھر
 میں اکٹھے جمع ہوئے۔

یہ بنو ہاشم کو تعداد میں کم تھے مگر اپنے دعوے میں متشدد تھے۔ طبری جلد ۳ کی یہ روایت
 اس معاملہ پر روشنی ڈالتی ہے۔

وتخلف علیؓ والزبیر و اخترع المزبیر سیفۃ وقال: لا اعدا ولا حتی یباع علیؓ۔
 اور حضرت علیؓ اور حضرت زبیرؓ نے علیؓ کی اختیار کی اور حضرت زبیرؓ نے تلوار میں
 سے کھینچ لی اور کہا: جب تک حضرت علیؓ کے ہاتھ پر بیعت نہ کی جائے میں تلوار کو

۵۔ بیعت عامہ

وفات النبی کے خون ہی یعنی پیر کو سقیفہ بنی ساعدہ میں حضرت ابوبکرؓ خلیفہ منتخب ہوئے تو اس سے اگلے دن یعنی منگل کو مسجد نبوی میں عام بیعت ہوئی۔ اس کی تفصیل درج ذیل حدیث سے واضح ہے۔

أخبرني انسُ بنُ مالكٍ أنه سمع خطبةَ عمروِ الأخوةِ حينَ جلسَ على المنبرِ وذلكَ العَدَّةُ منَ يومِ توفِّيَ النَّبِيَّ صَلَّى اللهُ عَلَيْهِ وَسَلَّمَ فَتَشَهَّدَا وَأَبُو بَكْرٍ صَامِتٌ لَا يَتَكَلَّمُ قَالَ: كُنْتُ أَرْجُو أَنْ لَيْعِشَ رَسُولُ اللهِ صَلَّى اللهُ عَلَيْهِ وَسَلَّمَ حَتَّى يَيْدُ بَرًّا يُرِيدُ بِذَلِكَ أَنْ لَيْكُونَ أَخْرَجُوا فَنَ بَيْتَ مُحَمَّدٍ فَقَدْ مَاتَ فَانَ اللهُ تَعَالَى قَدْ جَعَلَ أَظْهَرَ كَمَ نُورًا تَهْتَدُونَ بِهِ هَدَى اللهُ مُحَمَّدًا صَلَّى اللهُ عَلَيْهِ وَسَلَّمَ وَأَنَا أَبُوبَكْرٍ صَاحِبُ رَسُولِ اللهِ صَلَّى اللهُ عَلَيْهِ وَسَلَّمَ ثَانِي أَتَيْنَ فَإِنَّهُ أَوْلَى الْمُسْلِمِينَ بَأَمْرِهِمْ فَتَقَوْنَا فِيهَا لَيْعُورًا وَكَانَتْ طَائِفَةٌ مِنْهُمْ قَدْ بِالْيَعُورَةِ قَبْلَ ذَلِكَ فِي سَقِيْفَةِ بَنِي سَاعِدَةَ وَكَانَتْ بَيْعَةَ الْعَامَّةِ عَلَى الْمَنْبَرِ. قَالَ الزُّهْرِيُّ عَنِ ابْنِ مَالِكٍ سَمِعْتُ مُحَمَّدًا يَقُولُ لِأَبِي بَكْرٍ يَوْمَئِذٍ اصْعَدِ الْمَنْبَرَ فَلَوْ يَنْزِلُ حَتَّى صَعِدَ الْمَنْبَرَ فَبِالْبَيْعَةِ النَّاسَ عَامَةً. (بخاری، کتاب الاحکام - باب الاستخلاف)

مجھ کو انس بن مالکؓ نے خبر دی۔ انھوں نے حضرت عمرؓ کا دوسرا خطبہ سنا جب وہ منبر پر بیٹھے۔ یہ حضور صلی اللہ علیہ وسلم کی وفات کے دوسرے دن انھوں نے سنا۔ انھوں نے تشہد پڑھا۔ حضرت ابوبکرؓ خاموش بیٹھے رہے۔ کوئی بات نہ کرتے تھے۔ حضرت عمرؓ نے کہا مجھے تعجب ہے کہ آنحضرت صلی اللہ علیہ وسلم اس وقت تک زندہ رہیں گے جب ہم دنیا سے اٹھ جائیں گے اور آپ ہم سب کے بعد وفات پائیں گے۔ خیر اب محمد صلی اللہ علیہ وسلم گزر گئے تو اللہ تعالیٰ نے تم میں ایک نور باقی رکھا ہے جس سے تم راہ پاتے رہو گے۔ اسی نور سے اللہ تعالیٰ نے محمد صلی اللہ علیہ وسلم کو بھی راہ بتلائی اور بلاشبہ ابوبکر صدیقؓ آنحضرت صلی اللہ علیہ وسلم کے خاص رفیق اور ثانی تھے۔

ہیں۔ تمام مسلمانوں میں ان کو خلافت کا زیادہ حق ہے، موالٹھو اور ان سے بیعت کرو۔
 حضرت عمرؓ نے یہ خطبہ اس وقت سنایا جب مسلمانوں کا ایک گروہ پہلے ہی نبیؐ سے
 کے مندرے میں ابوبکرؓ سے بیعت کر چکا تھا (وہ بیعت ناماں تھی) یہ بیعت عامہ مسجد
 نبوی میں منبر پر ہوئی۔

اسی مندرے زہری نے انس بن مالک سے روایت کی ہے کہ حضرت عمرؓ حضرت
 ابوبکرؓ سے برابر یہی کہتے رہے۔ اٹھو! منبر پر چڑھو۔ حتیٰ کہ وہ منبر پر چڑھے اور
 عوام انہیں نے ان سے بیعت کی۔

۶۔ حضرت علیؓ کی بیعت

سیف بنی ساعدہ میں حضرت ابوبکرؓ نے اپنی تقریر کے دوران جب حضور اکرم صلی اللہ علیہ وسلم
 کا یہ ارشاد پیش کیا کہ آئمہ قریش سے ہوں گے۔ تو جماعت انصاری نے اس فرمان کے سامنے تسلیم
 خم کر دیا۔ حضرت بشیر بن سعد خوجی نے حضرت ابوبکرؓ کے خیالات کی پرزور تائید کی اور فرمایا:
 ”ہم نے اسلام کا بول بال کرنے کے لیے جو کچھ کیا ہے وہ نقطہ اطاعت رسول اور رضا
 الہی کے لیے تھا۔ یہ مناسب نہیں کہ ہم اس کے عوض متاع دنیا کے خواہاں ہوں۔
 ہمیں اجر دینے والا اللہ تعالیٰ ہے۔ خلافت کی مستحق تم سے زیادہ خود حضور صلی اللہ
 علیہ وسلم کی قوم ہو سکتی ہے۔ تم لوگ اللہ کا خوف کرو اور مخالفت سے باز آؤ۔“
 (طبری جلد ۳ صفحہ ۲۲۱)

چنانچہ اسی مجمع میں سے عیث بنی انصاری نے حضرت ابوبکرؓ کے ہاتھ پر بیعت کر لی۔ باقی نے
 دوسرے دن بیعت کی۔ حضرت ابوبکرؓ نے کچھ تعرض نہیں فرمایا۔ کیونکہ حضور اکرم صلی اللہ علیہ وسلم
 وصیت فرمائی تھی کہ جو انصار میں سے جو کوئی نیک ہو اس کی تدکر کرنا اور جو برا ہو اس کے قصور
 سے درگزر کرنا۔ (بخاری۔ کتاب النایب باب اقبلوا من محسنہم و تجادوا عن مستہم۔)
 ایک روایت کے مطابق حضرت سعد بن عبادہ نے اسی دن بعد میں بیعت کر لی۔

البتہ حضرت علیؓ نے پچھ ماہ بعد حضرت ابوبکرؓ کی بیعت کی۔ جبکہ حضرت فاطمہ الزہراءؓ
 کا انتقال ہو گیا۔ اس دوران کبھی کبھار بنو ہاشم حضرت فاطمہؓ کے مکان پر جمع ہو کر مشورے کرتے
 رہتے۔ ابن ابی شیبہ نے مصنف میں اور طبری نے تاریخ کبیر میں یہ روایت نقل کی ہے کہ حضرت علیؓ

نے ایک بار حضرت فاطمہؑ کے دروازے پر کھڑے ہو کر فرمایا ہے
 مہینت رسول اللہ خدا کی قسم آپ ہم کو سب سے زیادہ محبوب ہیں۔ تاہم اگر لوگ
 آپ کے یہاں اس طرح مجمع کرتے رہے تو میں ان لوگوں کی وجہ سے گھر میں آگ
 لگا دوں گا۔

گو اس روایت کی صحت کے متعلق کچھ نہیں کہا جاسکتا۔ تاہم حضرت عمرؓ کی تندہی مزاج سے
 یہ بات بعینہ نھتی اور یہی مزاج کی تندہی بعض دفعہ بڑے بڑے اٹھنے ہوئے فنون کو دبا دیتی تھی۔
 غالباً یہی وجہ تھی کہ جب حضرت ابوبکرؓ نے اپنی وفات کے وقت حضرت عمرؓ کو نامزد کرنے
 کا فیصلہ کر لیا اور اس معاملہ کے متعلق حضرت عبدالرحمان بن عوف اور حضرت عثمانؓ سے مشورہ
 کر چکے تو حضرت طلحہؓ نے آپ کے پاس آ کر کہا تھا:

”آپ کی موجودگی میں حضرت عمرؓ نے ہمارے ساتھ کیا برتاؤ کیا تھا؟ اب خلیفہ ہوں گے
 تو خدا جانے کیا کریں گے اور آپ اس بارے میں خدا کو کیا جواب دیں گے؟ حضرت
 ابوبکرؓ نے فرمایا۔ میں خدا سے کہوں گا۔ میں نے اس شخص کو امیر بنا یا جو تیرے بندوں میں
 سب سے زیادہ اچھا تھا۔“

حضرت علیؓ کی بیعت کی تفصیل بخاری۔ کتاب المغازی باب غزوہ خیبر میں ملاحظہ کی جاسکتی
 ہے بجز اختصار اس طویل حدیث کے چیدہ چیدہ اقتباسات یہ ہیں:

۱۔ ”حضرت فاطمہؑ کے انتقال کے بعد حضرت علیؓ کے متعلق لوگوں کی وہ توجہ نہ رہی جو پہلے تھی۔
 لہذا حضرت علیؓ نے بیعت کرنے کا فیصلہ کر لیا۔“

۲۔ حضرت علیؓ نے حضرت ابوبکرؓ کو اکیلے گھر پر آنے کی دعوت دی۔ دونوں ایک دوسرے
 کے مناقب بیان کرتے رہے۔ حضرت علیؓ نے یہ شکوہ کیا کہ آپ نے اہر خلافت میں ہمیں
 مشورہ میں شامل نہیں کیا۔ آخر حضرت علیؓ نے کہا کہ شام کو میں مسجد نبویؐ میں بیعت کروں گا۔

۳۔ لیکن یہ بیعت ظہر کی نماز کے بعد ہی واقع ہو گئی۔ پہلے حضرت ابوبکرؓ حضرت علیؓ کے فضائل
 بیان کیے پھر حضرت علیؓ نے حضرت ابوبکرؓ کے اور اپنی معذرت پیش کی۔ لوگوں کو اس بات
 سے بہت خوشی ہوئی کہ حضرت علیؓ ”مردود“ کی طرف لوٹ آئے ہیں اور اب وہ پہلے سے

زیادہ حضرت علیؑ سے محبت کرنے لگے۔

۷۔ امیر خلافت پر تنقید

اب یہ معلوم کرنا بھی ضروری ہے کہ انصار سے سعد بن عبادہ اور بنو ہاشم سے حضرت علیؑ جو خلافت کے امیدوار تھے کیا وہ اس دعویٰ میں حق بجانب تھے یا نہیں؟ اور کیا ان کا انتخاب ممکن بھی تھا یا نہیں۔

ہم پیرا گراف ۵ میں ایسی پانچ مستند اور صحیح احادیث درج کر چکے ہیں جن سے معلوم ہوتا ہے کہ طلبِ امارت یا اس کی آرزو کرنے سے منع فرمایا گیا ہے۔ لہذا مندرجہ بالا دونوں بزرگوں کے اس دعویٰ اور اقدامات بشری کمزوریوں کے علاوہ کچھ نہیں کہا جاسکتا۔ ان کے فضائل و مناقب بے شمار ہیں۔ تاہم وہ انسان ہی تھے، فرشتے یا معصوم من اللہ نہیں تھے۔

رہے حضرت ابوبکرؓ جن کی افضلیت کے سبب قائل تھے (پیرا گراف ۴) اور جن کی خلافت سے متعلق بہت سے اشارات بھی ملتے ہیں (پیرا گراف ۳) ان کا امارت کی طلب کرنا ہرگز ثابت نہیں۔ جب حضور صلی اللہ علیہ وسلم نے وفات پائی تو مدینہ میں موجود ہی نہ تھے۔ یہ اطلاع ملتے پھرتے آئے تو ایسا کوئی ذکر نہیں کیا۔ بلکہ ان کے ساتھی حضرت عمرؓ تو یہ تسلیم کرنے کے لیے تیار ہی نہ تھے کہ حضور وفات پا چکے ہیں۔ تجویز و تکلیف میں مشغول ہوئے تو دیاں سے ستیف بنی ساعدہ کے سبب میں بلا گیا۔ آئے، تقریر فرمائی تو صرف اس طرف توجہ دلائی کہ بموجب فرمانِ نبوی خلافت قریش میں ہوگی۔ خود قطعاً دعویٰ نہیں کیا۔ بلکہ حضرت عمرؓ اور ابوعبیدہ بن الجراح کا نام لیا تو جس طرح حضرت عمرؓ نے یہ جواب دیا کہ آپ کی موجودگی میں خلیفہ بننا ہمیں سخت ناگوار ہے۔ آپ نمازیں آپ کے خلیفہ، سب سے افضل اور تائبین فی الغار ہیں۔ بالکل اسی طرح کا جواب حضرت ابوعبیدہ بن الجراح نے بھی دیا (طبری جلد ۳ ص ۲۷۱) آخر حضرت عمرؓ نے ان کا ہاتھ اٹھا کر بیعت کی۔ تو سب لوگوں نے بیعت کر لی۔

وہ اپنے خلیفہ بن جانے پر بھی چنداں خوش نہ تھے۔ جیسا کہ خلافت کے بعد ان کی پہلی تقریر سے ثابت ہوتا ہے (ملاحظہ ہو طلبِ امارت اور اس کی آرزو ص ۱۰۸) نیز آپ نے اپنی سخاوت کے وقت بھی یوں فرمایا تھا۔

وَوَدِدْتُ اَنْ يُّسَوِّدَ رِجْلِي سَاعِدَةَ فَكُنْتُ كَذْفُ الْأَصْرَفِيِّ عَيْتُ

احد الرجلین - یرید عمرو ایا عبیدہ - نکات احدہما امینا

دکنت ذبیوا (طبری ج ۳ ص ۲۳۰)

تقیف بنی ساعدہ کے دن میں چاہتا تھا کہ اہر خلافت کا بار عمرؓ اور ابو عبیدہؓ میں سے کسی ایک کے سر پر ڈال دوں تاکہ ان میں سے کوئی ایک امیر بن جاتا اور میں ذیہرتا۔ اسی طرح حضرت عمرؓ اپنے خلیفہ نازدہر نے پر چنداں خوش نہ تھے اور اس کا اظہار حضرت عمرؓ نے ایک تو اپنی وفات کے وقت کیا (دیکھیے انتخاب عثمانؓ) اور دوسرے اس بے رغبتی کا اظہار حضرت عمرؓ کے اس قول سے بھی ہوتا ہے جب غزوہ خیبر کے متعلق حضور اکرمؐ نے یہ فرمایا کہ کہ میں کل جھنڈا اس شخص کے ہاتھ میں دوں گا جو خیبر فتح کرے گا۔ حضرت عمرؓ فرمایا کرتے تھے۔

ما احببت الامارة الا یومیند (مسند - فضائل علی ابن ابی طالب)

مجھے اس دن کے علاوہ کبھی امارت کی خواہش نہ ہوئی۔

گویا اس لحاظ سے بھی حضرت ابو بکرؓ کی امارت کے لیے افضلیت ثابت ہوتی ہے۔

حضرت سعد بن عبادہ کی خلافت پر اتفاق دو دوسرے نامکن تھا۔ پہلی وجہ یہ ہے کہ قبیلہ قریش اپنی دینی و دنیوی برتری کی وجہ سے کسی قبیلہ کو اپنا ہمسرہ سمجھتے تھے لہذا وہ کسی دوسرے قبیلہ کے آگے تسلیم خم کرنے کو تیار نہ تھے اور نہ ہی دوسرے قبائل اپنے ہمسریا اپنے سے کم تر قبیلہ کی فرمانروائی قبول کر سکتے تھے۔ اسی حقیقت کو حضرت ابو بکرؓ نے ان الفاظ میں واضح فرمایا ہے۔

ان العرب لا تصرف هذا الا موالاتهم هذا العلی من خلیف (بخاری - کتاب الحجابین)

اہل عرب قبیلہ قریش کے علاوہ کسی دوسرے کی خلافت تسلیم کرنے پر آمادہ نہیں ہو سکتے۔

دوسری وجہ یہ تھی کہ انصار خود دو گروہ تھے۔ اوس اور خزرج اور ان کا باہم اتفاق نہ تھا گو خزرج تعداد میں زیادہ تھے اور اوس کی حیثیت بھی ثانوی قسم کی تھی تاہم ان میں باہمی رفاقت کی کبھی ہوئی تھی چکاریاں ابھی تک موجود تھیں۔ ان حالات میں بہتر یہی تھا کہ کسی لائق تر شخص کا انتخاب کر کے انصار کے اس دعویٰ کو دیا دیا جاتا۔ اور اگر امارت کی بحث پہلے سے شروع نہ ہو چکی ہوتی تو حضرت ابو بکرؓ کا فوری اور متفقہ انتخاب عین ممکن تھا۔

اور تیسری وجہ یہ بھی تھی کہ انصار اور پھر خزرج کے قبائل میں سے بنو ساعدہ کو تقویٰ اور بزرگی کے لحاظ سے کوئی خاص مقام حاصل نہ تھا۔ جیسا کہ درج ذیل روایت سے معلوم ہوتا ہے۔ اس روایت کے لسانی بذات خود انصاری ہیں اور سعد بن عبادہ کے ذیلی قبیلہ، قبیلہ بنو ساعدہ

سے تعلق رکھتے ہیں۔

عن ابی حُصَیْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنَّ خَيْرَ دُورٍ
الانصار دار بنی النجار ثُمَّ عَمْدُ الْأَشْهَلِ ثُمَّ دَارُ بَنِي الْعَادِثِ ثُمَّ
بَنِي سَاعِدَةَ وَفِي كُلِّ دُورٍ الْانْصَارِ خَيْرٌ» لَدَيْنَا سَعْدُ بْنُ عِبَادَةَ فَقَالَ
الْوَأْسِيُّ: «أَبَتْ بَنَاتُ نَبِيِّ اللَّهِ صَلَّى اللَّهُ عَلَيْهِ وَسَلَّمَ خَيْرًا لَانْصَارٍ فَجَعَلْنَا
أَخِيرًا» فَأَدْرَكَ سَعْدُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ
خَيْرَ دُورٍ لَانْصَارٍ فَجَعَلْتَنَا أَوْسَرًا. فَقَالَ: «أَوْ كَيْفَ يُجِيبُكُمْ أَنْ تَكُونُوا
مِنَ الْخِيَارِ» (بخاری - کتاب المناقب - باب فضل دُورِ الْانْصَارِ)

ابو حمید سے عدی کہتے ہیں۔ آنحضرت صلی اللہ علیہ وسلم نے فرمایا: بہتر گھر انہ انصار کا
بنی نجار کا گھر ہے، پھر عبدالاشہل کا، پھر بنی عارث کا، پھر بنی ساعدہ کا اور
انصار کے سب گھرانے اچھے ہیں۔ پھر سعد بن عبادہ الواسی سے منے تو کہنے لگے
”الواسی! تم نہیں دیکھتے کہ آنحضرت صلی اللہ علیہ وسلم نے تعریف بیان کی تو ہم کو آخر میں کر دیا۔
پھر سعد بن عبادہ بنی صلی اللہ علیہ وسلم کے پاس گئے اور عرض کیا: یا رسول اللہ! انصار
کے گھرانوں کی تعریف ہوتی تو ہمیں آخری درجہ دیا گیا؟ آپ نے فرمایا: کیا تمہیں یہ
بات پسند نہیں کہ تم اچھے لوگوں میں شمار ہوئے (اول، آخر کی کیا بات ہے)

بنو ہاشم بوجہ قربت امارت کے دعوے والادراں نظر یہ میں متشدد بھی تھے اور یہ سمجھتے
تھے کہ حضرت ابو بکرؓ اور عمرؓ نے ان سے امارت ظلماً اور حسداً چھین لی ہے۔ لیکن حقیقت یہ
ہے کہ حضرت علیؓ کے تعلقات قریش کے ساتھ کچھ ایسے سچ در سچ تھے کہ قریشی کسی طرح ان
کے آگے سر نہیں جھکا سکتے تھے۔ علامہ طبری نے حضرت عمرؓ اور حضرت عبداللہ بن عباس کے
درمیان ایک مکالمہ نقل کیا ہے۔ جس سے اس حقیقت پر کافی روشنی پڑتی ہے۔
حضرت عمرؓ: عبداللہ بن عباس! علی ہمارے ساتھ کیوں نہیں شریک ہوئے؟
عبداللہ بن عباس: میں نہیں جانتا۔

حضرت عمرؓ: تمہارے باپ رسول اللہ صلی اللہ علیہ وسلم کے چچا اور تم رسول اللہ صلی اللہ علیہ وسلم
کے چچے بھائی ہو۔ پھر تمہاری قوم تمہاری طرف دار کیوں نہیں ہوئی؟
عبداللہ بن عباس: میں نہیں جانتا۔

حضرت عمرؓ، لیکن میں جانتا ہوں۔ تمھاری قوم تمھارا سردار ہونا گوارا نہیں کرتی تھی۔
عبداللہ بن عباسؓ: کیوں؟

حضرت عمرؓ: وہ پسند نہیں کرتے تھے کہ ایک ہی خاندان (بنو ہاشم) میں نبوت اور خلافت
دونوں آجائیں۔ شاید تم یہ کہو گے کہ حضرت ابو بکرؓ نے ہمیں خلافت سے محروم
کر دیا ہے۔ لیکن خدا کی قسم! یہ بات نہیں۔ ابو بکرؓ نے وہ کیا جس سے زیادہ
کوئی مناسب نہیں ہو سکتی تھی۔ اگر وہ تم کو خلافت دینا بھی چاہتے تو تمھارے
حق میں کچھ مفید نہ ہوتا۔ (طبری ص ۶۸، بحوالہ الفاروق ص ۲۶۶)

حضرت عمرؓ کا استخلاف

حضرت ابوبکرؓ کو اگرچہ مدتوں کے تجربے سے یہ معلوم ہو گیا تھا کہ خلافت کا بارگراں حضرت عمرؓ کے سوا اور کسی سے اٹھ نہیں سکتا۔ لہذا آپ نے حضرت عمرؓ کو نامزد کر دینے کا عزم کر لیا۔ اس نامزدگی سے متعلق آپ اکابر صحابہ کی رائے کا بھی اندازہ کرنا چاہتے تھے۔ ہم اس سلسلے میں بطبری جلد ۳ صفحہ ۴۲ تا صفحہ ۴۳ سے چیدہ چیدہ اقتباس پیش کر رہے ہیں :-

۱- وعقد ابوبکر فی مرضة النبی توئی فیہا العمر بن الخطاب عقد الخلافة من بعدہ۔

وذكر ان لما اراد العقدة دعاه عبد الرحمن بن عوف فبسا ذكر

ابن سعد، عن الواقدي قال لما نزل بابي بكر رحمة الله

الوفاة فدعا عبد الرحمن بن عوف، قال: اخبرني عن عمر فقال:

يا خليفة رسول الله! هو والله افضل من رايك فيه من رحبلا،

ولكن فيه غلظة.

فقال ابوبكر: ذللك لانه يراني رقيقا. ولو افضى الامواليه لترك

كثيرا مما هو عليه.

اور حضرت ابوبکرؓ نے اپنی مرض الموت میں اپنے بعد کے لیے حضرت عمر بن الخطاب

کو خلیفہ مقرر فرمایا۔

کہا گیا ہے کہ جب انھوں نے خلیفہ مقرر کرنے کا ارادہ کر لیا تو حضرت عبد الرحمن بن عوف کو بلایا جیسا کہ ابن سعد نے، اس نے واقدی سے ذکر کیا ہے۔

کہ جب ابوبکرؓ کی وفات کا وقت قریب ہوا تو آپ نے عبد الرحمن بن عوف کو بلایا اور کہا: عمرؓ کے متعلق کیا خیال ہے؟ حضرت عبد الرحمنؓ نے کہا: اے خلیفہ رسول! حضرت عمرؓ آپ کی رائے بھی زیادہ بہتر ہیں۔ لیکن مزاج میں سختی ہے۔

حضرت ابوبکرؓ نے کہا: وہ اس لیے سختی کہ میں نرم تھا۔ جب خلافت کا بلو مجھ پر

پڑے گا تو سب سختیاں دور ہو جائیں گی۔

۲- ثعد دعا عثمان بن عفان، قال، يا ابا عبد الله - اخبرني عن عمر - قال: انت اخبرني - فقال ابو بكر وعلي ذلك يا ابا عبد الله! قال: اللهم علمي به ان سيوتك خير من علانيتي وان ليس فينا مشقة - قال ابو بكر رحمد الله: رحمتك الله يا ابا عبد الله، لا تدرك مسامحة ذكرت لك شيئاً -

پھر حضرت عثمان بن عفان کو بلا لیا اور کہا اے ابو عبد اللہ! حضرت عمرؓ کے متعلق کیا رائے ہے؟ حضرت عثمان نے فرمایا۔ آپ ہم سے بہتر جانتے ہیں: حضرت ابو بکرؓ نے کہا: اے ابو عبد اللہ! بات واضح کیجیے۔ حضرت عثمان نے کہا: میرے علم کے مطابق ان کا باطن ان کے ظاہر سے اچھا ہے اور ہم لوگوں میں ان کا کوئی جواب نہیں۔ حضرت ابو بکرؓ نے کہا۔ اے ابو عبد اللہ! اللہ آپ پر رحم کرے۔ دوسرے لوگوں سے اس بات کا تذکرہ مت کرنا۔

۳- جب اس بات کے چرچے ہوئے کہ حضرت ابو بکرؓ حضرت عمرؓ کو خلیفہ کرنا چاہتے ہیں تو بعضوں کو تردد ہوا۔ بیٹا نچہ حضرت طلحہؓ نے حضرت ابو بکرؓ سے جا کر کہا کہ آپ کے موجود ہوتے علم کا ہم لوگوں کے ساتھ کیا برتاؤ تھا؟ اب وہ خلیفہ ہوں گے تو خدا جانے کیا کریں گے۔ اب آپ خدا کے ہاں جاتے ہیں یہ سوچ لیجیے کہ خدا کو کیا جواب دیجیے گا؟ حضرت ابو بکرؓ نے کہا۔ میں خدا سے کہوں گا کہ میں نے تیرے بندوں پر اس شخص کو اصرار مقرر کیا ہے جو تیرے بندوں میں سب سے اچھا تھا۔ (الفاروق - شبلی نعمانی)

۴- عن محمد بن ابراهيم بن العارث - قال - دعا ابو بكر عثمان خاليا فقال اكتب -

بِسْمِ اللَّهِ الرَّحْمَنِ الرَّحِيمِ هَذَا مَا عَمِدَ أَبُو بَكْرٍ مِنَ ابْنِ قُحَافَةَ

یہ ایک روایت کے مطابق آپ نے حضرت علیؓ کو بھی بلا کر پوچھا تو ان کا جواب بھی بیعت حضرت عثمانؓ کے جواب کے مطابق تھا۔

الی المسلمین۔ اما بعد قال: ثم أُعْهِى عليه، فذهب عنه فكتب
 عثمان: اما بعد فاني قد استخلف عليك عمرو بن الخطاب، ودم
 الكوخيمًا منه، ثوافق ابوبكر فقال إقرا عليّ. فقرأ عليه، فكتب ابوبكر:
 محمد بن ابراهيم مارت کہتے ہیں کہ حضرت ابوبکرؓ نے حضرت عثمانؓ کو تنہائی میں
 بلایا اور فرمایا: لکھو!

بسم اللہ الرحمن الرحیم۔ یہ وہ عہد نامہ ہے جو ابوبکر بن ابوقحافہ نے مسلمانوں
 کی طرف سے طے کیا۔ اما بعد۔ راوی کہتا ہے کہ پھر حضرت ابوبکرؓ کو غش آگیا۔
 تو حضرت عثمانؓ نے یہ دیکھ کر لکھ دیا، اما بعد! بے شک میں نے تم پر عمر بن الخطاب
 کو خلیفہ بنا نا ہے اور تمہاری بھلائی میں کوئی دقیقہ فرگذاشت نہیں کیا۔ پھر حضرت
 ابوبکرؓ کو اتفاق ہوا تو کہنے لگے: ”مجھے پڑھ کر سناؤ کیا لکھا ہے؛ چنانچہ ان کو
 پڑھ کر سنا گیا تو بے ساختہ اللہ اکبر پکارا اٹھے۔

۵۔ عن ابی السفر۔ قال: أشرف ابوبکر علی الناس من کنیفہ واسماء

بنت عیسى مُسککة، مرشومته الیدین، وهو لقول:

اتوضون بین استخلف علیک فانی واللہ ما الوت بن جہد الراوی
 ولولیت ذاقوبیہ وانی قد استخلفت عمر بن الخطاب، فاسمعوا
 لہ واطیعوا۔ فقالوا سمعنا واطعنا۔

”ابو السفر کہتے ہیں، حضرت ابوبکرؓ اپنے بالاخانے پر چڑھ کر لوگوں سے توجہ
 ہوئے جبکہ اسماء بنت عیسٰی انھیں تھامے ہوئے تھیں جس کے دونوں ہاتھ گونے
 ہوئے تھے اور حضرت ابوبکرؓ کہتے تھے۔

جس شخص کو میں نے خلیفہ بنا یا ہے کیا تم اس سے راضی ہو۔ خدا کی قسم میں نے
 رائے قائم کرنے میں کوئی کمی نہیں کی ہے اور اپنے کسی رشتہ دار کو نہیں بلکہ عمر بن
 بن الخطاب کو مقرر کیا ہے۔ لہذا تم اس کی سنو اور اطاعت کرو۔ اس پر لوگوں
 نے کہا، ہم نہیں گے اور اطاعت کریں گے۔“

۶۔ عن قیس، قال رأیت عمر بن الخطاب وهو یجلس والناس معہ

وبیدایہ جرییدة، وهو لقول ایہا الناس واسمعوا واطیعوا قول

خليفة رسول الله صلى الله عليه وسلم انه يقول "اني لراى كوكبا نضحا -
قال: ومنه مولى لابي بكر يقال له شديد - معه الصحيفة التي
فيها استخلاف عمر -

تیس کہتے ہیں کہ میں نے عمر بن الخطاب کو دیکھا جو کہ لوگوں کے ساتھ بیٹھے
تھے اور ان کے ہاتھ میں ایک ورق تھا اور وہ کہتے تھے۔ اے لوگو! خلیفہ
رسول اللہ (حضرت ابوبکرؓ) کی بات سنا اور اس کی اطاعت کرو۔ وہ کہتے ہیں۔
"میں نے تمہاری خیر خواہی میں کوئی دقیقہ فرودگراشت نہیں کیا۔ راوی کہتا ہے،
کہ حضرت عمرؓ کے ساتھ حضرت ابوبکرؓ کے آزاد کردہ غلام شدید نامی تھے۔ اس
غلام کے پاس وہ ورق تھا جس میں حضرت عمرؓ کی نامزدگی لکھی ہوئی تھی۔

۷۔ اور حافظ ابن کثیر کی روایت کے مطابق حضرت عمرؓ ہی حضرت ابوبکرؓ کی مرض الموت کے
دوران (اور اس کے علاوہ بھی) جماعت کی امامت کراتے تھے۔ جس طرح حضرت ابوبکرؓ
حضور اکرم صلی اللہ علیہ وسلم کی غیر موجودگی میں یہ فریضہ سرانجام دیتے تھے۔ گریا حضرت
ابوبکرؓ کے بعد حضرت عمرؓ کی خلافت کا یہ واضح اشارہ تھا۔ استخلاف کے متعلق ابن کثیر
کی یہ نہایت مختصر روایت اس طرح ہے۔

وكان عمر بن الخطاب نضلي عنه فيها بالمسلمين وفي اثناء هذا
المرض فكتبه، بالامر من بعد ابي عمرو بن الخطاب، وكان الذي
كتب العهد عثمان بن عفان، قُورئ على المسلمين فاقروا به و
واسمعوا له واطاعوه (البدایة والنہایة ج ۵ ص ۱۸۱)

اور حضرت ابوبکرؓ کی جگہ حضرت عمرؓ نماز پڑھا یا کرتے تھے اور اس مرض کے
دوران بھی۔ سو حضرت ابوبکرؓ نے اپنے بعد عمر بن الخطاب کے لیے امر خلافت لکھا
اور جس شخص نے یہ عہد لکھا وہ عثمان بن عفان تھے۔ یہ عہد مسلمانوں پر پڑھا گیا۔
جب پڑھا گیا تو لوگوں نے سنا اور اطاعت کی۔

انتخاب حضرت عثمان رضی

۱۔ حضرت عمرؓ سے نامزدگی کی درخواست

عن عبد الله بن عمر قال : قيل لعمر : ألا تستخلف ؟ قال ان
استخلف فقد استخلف من هو خير مني اوبكر وان اترك
فقد ترك من هو خير مني رسول الله صلى الله عليه وسلم

فأنتوا عليه فقال : رأيتك راهبك وددت اني نجوت منها لاني
ولا على ، الا ائحسها حيا وميتا - (بخاری - کتاب الاحکام - باب الاستخلاف) ^{۸۹۲}

عبداللہ بن عمرؓ کہتے ہیں (جب) حضرت عمرؓ زخمی ہوئے تو ان سے کہا گیا۔
آپ کسی کو خلیفہ بنا دیجیے؟ فرمایا: اگر خلیفہ مقرر کروں تو (بھی ٹھیک ہے کیونکہ)
حضرت ابوبکرؓ نے، جو مجھ سے بہتر تھے خلیفہ مقرر کر گئے تھے اور اگر نہ کروں تو
(بھی ٹھیک ہے کیونکہ) حضور اکرمؐ جو مجھ سے بہتر تھے خلیفہ نہیں بنا گئے تھے۔

پھر لوگوں نے آپ کی تعریف شروع کی تو آپ نے فرمایا۔ کوئی تو میری تعریف
دل سے کرتا ہے اور کوئی مجھ سے ڈر کر اور میں تو یہی غنیمت سمجھتا ہوں کہ خلافت کے
مقدموں پر برابر پر چھوٹ جاؤں نہ مجھے تو اب ملے نہ غذا ہو۔ میں اس بوجھ کو
جسے زندگی بھرا اٹھا یا ہے۔ مرتے وقت بھی اٹھانا نہیں چاہتا۔

دوسری بار جب یہ بات دہرائی گئی تو آپ نے یوں جواب دیا:

ان عمر بن الخطاب لما طعن قيل له . يا امير المؤمنين ، لا تستخلف
قال لمن استخلف ؟ لو كان ابو عبيدة بن الجراح حيا ، استخلفته ، فان
سئلتني قلت : سمعت نبيك يقول : والله امين هذه الامة -
ولو كان سالم مولى ابى حذيفة حيا استخلفه ، فان سئلتني ربي قلت
سمعت نبيك يقول : ان سالما شهيد الحب لله -

فقال له رجل، ادلك عليه، عبد الله بن عمر، فقال: قال الله
 والله ما اردت بهذا، ويحك كيف استخلف رجلا عجز عن طلاق
 امرأته إلا أدب لنا في اموركم، ما حمدتها فارغب فيها احدا من اهل
 بيتي، ان كان خيرا فقد اصبنا منه، وان كان شرا نشرعنا له
 يحسب ان عمر ان يحاسب منهم رجل واحد (الطبري...)

حضرت عمر بن الخطاب پر جب خنزیر کا دار ہوا تھا تو آپ سے کہا گیا اے امیر المؤمنین
 کسی کو خلیفہ بنا جائیے۔ آپ نے کہا۔ کس کو جانشین بناؤں؟ اگر ابو عبیدہ بن الجراح
 زندہ ہوتے تو ان کو جانشین مقرر کر جاتا۔ میرا رب اگر مجھے اس بارے میں پوچھتا تو
 کہہ دیتا کہ تیرے نبی کی زبان سے بنا تھا کہ ابو عبیدہ اس امت کے امین ہیں۔

پھر اگر ابو حذیفہ کے مولیٰ سالم زندہ ہوتے تو انھیں خلیفہ نامزد کر جاتا۔ میرا رب
 پوچھتا تو کہہ دیتا کہ میں تے تیرے نبی کو فرماتے ہوئے بنا تھا۔ سالم اللہ سے بہت
 محبت کرنے والا ہے۔

کسی نے کہا، عبد اللہ بن عمر کو نامزد کر جائیے۔ آپ نے ناراضی کا اظہار فرمایا
 اور کہنے والے کو سخت سست کہا اور فرمانے لگے کہ میں ایسے آدمی کو اپنا جانشین
 بنا جاؤں جو اپنی عورت کو طلاق دینے میں جذبات پر قابو نہ رکھ سکا۔ ہمیں
 تمہارے معاملات کی کوئی خواہش نہیں۔ میں نے اسے کچھ اچھا نہیں پایا کہ اچھے گھر
 میں سے کسی اور کے لیے بھی اس کی خواہش کروں۔ اگر یہ حکومت اچھی چیز تھی تو
 اس کا مزہ ہم نے چکھ لیا۔ اور اگر یہ بری چیز تھی تو عمر کے خاندان کے لیے تباہی
 کافی ہے کہ کل کو خدا کے سامنے ان میں سے صرف ایک ہی آدمی سے حساب
 لیا جائے۔ (الطبري ج ۴ ص ۲۲۶-۲۲۸)

نامزدگی سے متعلق حضرت عمرؓ کے خیالات کی ترجمانی علامہ شبلی نعمانی نے تحقیق کے بعد
 ان الفاظ میں کی ہے:

”اس وقت (آپ کے زخمی ہونے کے بعد) اسلام کے حق میں جو سب سے اہم کام
 تھا وہ ایک خلیفہ کا انتخاب کرنا تھا۔ تمام صحابہ بار بار حضرت عمرؓ سے خطاب کرتے
 تھے کہ اس قوم کو آپ ملے کر جائیے۔ حضرت عمرؓ نے خلافت کے معاملے میں مدتوں

غور کیا تھا۔ اور اکثر سوچا کرتے تھے۔ بار بار لوگوں نے ان کو اس حالت میں دیکھا کہ سب سے الگ متفکر بیٹھے ہیں اور کچھ سوچ رہے ہیں۔ دریافت کیا تو معلوم ہوا کہ خلافت کے باب میں غلطیاں و پچھیاں ہیں۔

مدت کے غور و فکر پر بھی ان کے انتخاب کی نظر کسی شخص پر چلتی نہ تھی۔ بار بار ان کے منہ سے بے ساختہ آہ نکل گئی۔ کہ افسوس! اس بار اگر ان کا اٹھانے والا کوئی نظر نہیں آتا۔ تمام صحابہ میں اس وقت چھ شخص تھے جن پر انتخاب کی نظر پڑ سکتی تھی۔ علیؑ، عثمانؓ، زبیرؓ، طلحہؓ، سعد بن ابی وقاصؓ اور عبدالرحمن بن عوفؓ لیکن حضرت عمرؓ ان سب میں کچھ نہ کچھ کمی پاتے تھے اور اس کا انہوں نے مختلف موقعوں پر اظہار بھی کر دیا تھا۔ چنانچہ طبری وغیرہ میں ان کے ریمارک تفصیل مذکور ہیں۔ مذکورہ بالا بزرگوں میں وہ حضرت علیؑ کو سب سے بہتر جانتے تھے لیکن بعض اسباب سے ان کی نسبت بھی قطعی فیصلہ نہ کر سکتے تھے۔

غرض وفات کے بعد جب لوگوں نے اصرار کیا تو فرمایا کہ ان چھ شخصوں میں سے جس کی نسبت کثرت رائے ہو وہ خلیفہ منتخب کر لیا جائے۔

۲۔ چھ رکنی کمیٹی اور اس کا طریق کار

بعد ازاں جب حضرت عمرؓ آخری وصیتیں فرما رہے تھے تو لوگوں نے پھر ولی بنانے کو کہا: اس بارہ میں حضرت عمرؓ کی تجاویز یہ تھیں (طویل حدیث سے اقتباس لیا گیا ہے)

فَقَالُوا أَوْصِي يَا أَمِيرَ الْمُؤْمِنِينَ اسْتَحْلِفْ - قَالَ مَا أُحَدِّثُ أَحَقَّ

لِهَذَا الْأَمْرِ مِنْ هَؤُلَاءِ النَّصْرَاءِ وَالرَّهْطِ الْمَذِينِ تَوَفَى رَسُولَ اللَّهِ صَلَّى

اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسُئِلَ عَلِيٌّ وَعُثْمَانُ فَالزُّبَيْرُ

وطلحة وسعد وعبد الرحمن - وقال يشهدكم عبد الله بن عمر

وليس لكم من الأمر شيء ككهيبة التعزية له فان اصاب الامر

سعداً ذلك والافليستعن به..... فلما فرغ من دفنها اجتمع

هؤلاء الراهط فقال عبد الرحمن اجعلوا امركم الى ثلثة منكم - فقال

الزُّبَيْرُ قد جعلت امرى الى عليّ وقال طلحة قد جعلت امرى الى عثمان

وقال سعدٌ قد جعلت أمري إلى عبد الرحمن بن عوفٍ - فقال عبد الرحمن
 أيكما تبتدأ من هذا الأمر فيجعلهُ اليه، والله عليه والاسلام
 لينظرت افضلهم في نفسه - فاسكت الشيخان - فقال عبد الرحمن
 انت بعدتُهُ والله عليّ أنّ لا ألوا عن اخذكُمهُ قالوا - نعم - فاخذ
 بيد احدهما فقال لك قراية من رسول الله صلى الله عليه وسلم
 والقد مر في الاسلام ما قد علمت قائلهُ عليك لست امرتكَ لتعدلين
 ولست امرتُ عثمان لتسمعن ولتطيعين ثمّ خلا بالأخر فقال له
 مثل ذلك - فلما اخذ الميثاق قال لرفع يديك يا عثمان تبايعهُ
 فبايع له عليٌّ وولج اهل الدار فبايعوا - (بخارى - كتاب المناقب
 باب قصة البيعت والاتفاق على عثمان)

لوگوں نے کہا اے امیر المؤمنین کسی کو خلیفہ بنا جائیے! آپ نے کہا خلافت
 کا حق دار ان چند لوگوں کے سوا کوئی نہیں جن سے آنحضرت صلی اللہ علیہ وسلم راضی
 رہے۔ انہوں نے علیؑ، عثمانؑ، زبیرؑ، طلحہؑ اور عبد الرحمن بن عوفؑ کا نام
 لیا اور کہا کہ عبد اللہ بن عمرؓ مشورہ میں تمہارے ساتھ شریک رہے گا۔ لیکن
 خلافت میں اس کا کوئی حصہ نہیں۔ یہ عبد اللہ کو تسلی دینے کے لیے کہا۔ پھر
 اگر خلافت سعد کو مل گئی تو بہتر، ورنہ جو خلیفہ ہو وہ سعد سے مدد لیتا رہے۔۔۔
 پھر جب ان کے دفن سے فراغت ہوئی تو یہ چھ آدمی ایک جگہ اکٹھے ہوئے۔
 عبد الرحمن بن عوف نے کہا۔ چھ آدمی تین کو اپنے میں سے مختار کر دو۔ چنانچہ
 زبیر نے حضرت علیؑ کو، طلحہ نے حضرت عثمانؑ کو اور سعد نے حضرت عبد الرحمنؑ
 بن عوف کو اختیار کر دیا۔ ان کے حق میں دستبردار ہو گئے (اور چھ سے تین
 رہ گئے)۔

پھر حضرت عبد الرحمن بن عوف نے حضرت علیؑ اور حضرت عثمانؑ دونوں سے

سے عشرہ مشورہ سے یہی لوگ باقی تھے۔ ابو عبیدہ بن الجراح تو وفات پا چکے تھے اور سعید بن زید حضرت
 عمرؓ کے چچا زاد بھائی تھے۔ اس نے نام آپسے عمداً نہیں لیا۔ (البلدایۃ والنہایۃ، ص ۱۴۱)

کہا۔ تم دونوں میں سے جو کوئی خلافت کا طالب نہ ہو تم اس کو خلیفہ بناؤ گے اللہ اور اسلام گواہ رہے ہیں۔ میں اسی کو تجویز کروں گا جو میرے نزدیک افضل ہے۔ یہ سن کر دونوں بزرگ خاموش ہو گئے۔

پھر عبدالرحمنؓ نے دونوں سے کہا۔ کیا تم مجھے فخر بنا رہے ہو؟ خدا کی قسم میں اسی کو خلیفہ بناؤں گا جو افضل ہوگا۔ دونوں نے کہا ٹھیک ہے۔ حضرت عبدالرحمن بن عوفؓ نے ان میں سے ایک (حضرت علیؓ) کا ہاتھ پکڑا اور فرمایا۔ تمہیں آنحضرتؐ سے قرابت ہے اور تمہارا اسلام بھی پرانا ہے جیسا کہ تم خود جانتے ہو۔ اللہ تمہارا نگہبان ہو۔ اگر میں تمہیں خلیفہ بناؤں تو تم عدل کر دے گے اور اگر عثمان کو بناؤں تو اس کا حکم سنو گے اور اس کی طاعت کر دے گے۔ پھر عثمانؓ سے تنہائی میں یہی گفتگو کی۔ جب دونوں سے اقرار لے چکے تو کہنے لگے۔ عثمان اپنا ہاتھ اٹھاؤ۔ سو عبدالرحمنؓ نے ان کے ہاتھ پر بیعت کی پھر علیؓ نے بیعت کی اور سارے مدینہ والے گھس پڑے اور انھوں نے بھی بیعت کر لی۔

۳۔ حضرت عثمانؓ کو کیوں منتخب کیا گیا (معیار انتخاب)

حضرت عبدالرحمن بن عوفؓ نے ان دونوں بزرگوں میں سے حضرت عثمانؓ کو کیسے افضل قرار دیا۔ اس کی تفصیل درج ذیل حدیث سے واضح ہے۔

ان المسود بن المخزومۃ اخبرنا ان الرھط الذین ولّاهم عمرۃ اجتمعوا فقتلوا۔ قال لھم عبد الرحمن لست بالذی انا فسکو علی هذا الامر ولکنکم ان شئتم اخرجت لکم منکم۔ فجعلوا ذلک الی عبد الرحمن۔ فلما ولّوا عبد الرحمن امرھم فقال الناس علی عبد الرحمن حتی ما رى احداً من الناس یبغی اذ لیک الرھط ولا یطاعقبہ و مال الناس علی عبد الرحمن یشاورونہ تلک الیالی حتی اذا کانت اللیلۃ التی اصبحنا منها قیالیعتنا عثمان قال المسود طریق عبد الرحمن بعد هجج من اللیل ضرب الیاب حتی استیقظت فقال اراک نایماً فواللہ ما اکتلت ہذ اللیلۃ بکبیر فومر

الطلق فادع الزبير وسعداً - فدعوتهما فكتفا ورهما فوردما في
 فقال: ادعني، ايأياً - فدعوتهم فاجاباه حتى ابعاز الليل - ثم قام علي
 من عنده وهو على طبع وقد كان عبد الرحمن يخشى من علي شيئا -
 ثم قال ادع لي عثمان فدعوتهم فاجاباه حتى فرق بيننا المموزن
 بالصبح - فلما صلى الناس الصبح واجتمع اولئك الرهط عند المنبر
 فادرس الى من كان حاضرًا من المهاجرين والانصار وارسل الى امرأه
 الاجناد وكانوا واقفا تلك العجبة مع عمر فلما اجتمعوا تشهد عبد الرحمن
 ثم قال اما بعد! يا علي ائني قد نظرت في امر الناس فلما اراهم يعدون
 بثمان فلا تجعل علي نفسك سبيلا - فقال ابايعك على سنة الله وسنة
 والتخليقين من بعده فبايعه عبد الرحمن وبايعه الناس المهاجرون
 والانصار وامراء الاجناد والمسلمون (بخاري) - كتاب الاحكام باب
 كيف يباليح الامام الناس

حضرت مخزوم نے بیان کیا کہ حضرت عمرؓ نے چھ آدمیوں کو خلافت کے لیے
 نامزد کر گئے تھے، وہ سب جمع ہوئے اور مشورہ کیا کہ حضرت عبد الرحمن بن عوفؓ
 نے کہا مجھے اس امر خلافت سے کوئی دلچسپی نہیں۔ ہاں اگر تم چاہو تو تم میں انتخاب
 کر سکتا ہوں۔ انھوں نے عبد الرحمن کو یہ اختیار دے دیا۔ جب اختیار دے چکے تو
 لوگ عبد الرحمن کی طرف اٹک ہو گئے۔ کوئی آدمی ایسا نہ تھا جو ان نامزدگان کے نیچے
 نہ چل رہا ہو اور جسے دیکھو وہ ان راتوں میں حضرت عبد الرحمنؓ سے مشورہ کر رہا ہوتا
 یہاں تک کہ وہ رات آگئی جس کی صبح ہم نے عثمانؓ کی بیعت کی۔

مشورہ بن مخزوم کہتے ہیں جب وہ رات آئی تو تھوڑی رات گئے عبد الرحمنؓ
 بن عوف نے میرا روازہ کھٹکھٹایا۔ میں جاگ اٹھا تو کہنے لگے۔ واہ تم سو رہے
 ہو۔ میں اس رات (یا دن تین راتوں میں) کچھ زیادہ نہیں سویا۔

جاؤ (زبیر بن عوام) اور سعد بن ابی وقاص (کو بلاؤ۔ میں انہیں بلا لیا۔
 عبد الرحمن ان سے مشورہ کرتے رہے۔ پھر مجھے بلا لیا اور کہا۔ اب علیؓ کو بلاؤ۔
 میں بلا لیا تو آدمی رات تک ان سے سرگوشیاں کرتے رہے۔ جب علیؓ ان کے

پاس آٹھے حضرت علیؑ پر امید تھی۔ لیکن عبدالرحمن بن عوف کو حضرت علیؑ کے سلسلہ میں کچھ خطرہ تھا۔

پھر مجھے کہا اب عثمانؓ کو بلا لاؤ۔ میں بلا لایا تو سرگوشیاں کرنے لگے تا آنکہ کھڑوہ کا صبح کی اذان نے انہیں جدا کیا۔ جب لوگوں نے صبح کی نماز پڑھ لی تو یہ چھ اشخاص منبر کے پاس جمع ہو گئے تو حضرت عبدالرحمنؓ نے مدینہ میں موجود سب مہاجرین و انصار کو بلا بھیجا۔ اور ان فرج کے سرداروں کو بھی جنہوں نے حضرت عمرؓ کے ساتھ فرج ادا کیا تھا اور وہ موجود تھے۔ جب سب لوگ جمع ہو گئے تو آپ نے تشہد پڑھا پھر کہنے لگے: علیؑ! تم بڑا نہ ماننا میں نے سب لوگوں سے اس معاملہ میں گفتگو کی وہ عثمانؓ کو مقدم رکھتے ہیں ان کے برابر کسی کو نہیں سمجھتے۔

پھر عثمانؓ سے کہا۔ میں تم سے اللہ کے دین، اس کے رسول کی سنت اور اس کے بعد دونوں خلیفوں کے حق پر بیعت کرتا ہوں۔ یہ کہہ کر عبدالرحمنؓ نے بیعت اور جتنے مہاجرین و انصار، فوجوں کے سردار اور عام مسلمان وہاں موجود تھے، سب نے بیعت کر لی۔

۲۔ استصواب عامہ

حضرت عبدالرحمن بن عوفؓ نے حضرت عثمانؓ اور حضرت علیؑ کے استصواب میں کس قدر جانفشانی سے کام لیا۔ البدایہ و النہایہ کی درج ذیل عبارت میں اس کا تفصیلی ذکر ہے۔

ثم نهض عبد الرحمن رضي الله عنه يستشير الناس فيهما فيجمع رأي المسلمين برأى رؤوس الناس واقيا دهم جميعا و اشتاتا، مشنأ وفرادى، و مجتبعين، سراً و جهراً حتى خلس الى النساء المنخدرات في حجابين، و حتى سأل الولدان في المكاتب، و حتى سأل من يورد من الوكبان و الاعراب الى المدينة، في مدة ثلاثة ايام و دلياليها، فلو وجد اثنين يختلفين في تعويم عثمان بن عفان، أو لآما ينقل عماد المقداد انهما اثنان لعلى بن ابى طالب أو بايعامع الناس على ما سئد كذا. فسنه في ذلك عبد الرحمن ثلاثة ايام و دلياليها

يُنْتَهَضُ بِكَثِيرٍ لِيَوْمِ الْأَصْلُوَّةِ وَرِعَاءًا وَاسْتِحْذًا وَسُؤَالَ مَنْ ذُوِي الْأَرْحَامِ
عَنْهُمْ ، فَلَوْ يَجِدُ أَحَدًا لِعَدَلٍ لِعَثْمَانَ بْنِ عَفَانَ رَضِيَ اللَّهُ عَنْهُ .
(البداية والنهاية ج ۷ ، ص ۱۳۷)

پھر حضرت عبدالرحمن بن عوف ان دنوں (حضرت عثمان و حضرت علی) کے متعلق لوگوں سے مشورہ کرنے میں مشغول ہو گئے۔ آپ اکابر سے بھی مشورہ کرتے اور ان کے پیروکاروں سے بھی۔ اجتماعاً بھی اور متفرق طور پر بھی۔ اکیلے اکیلے سے بھی اور دورداد سے بھی۔ خفیہ بھی اور علانیہ بھی، حتیٰ کہ پردہ نشین عورتوں سے بھی مشورہ کیا۔ در سے کے طالب علموں سے بھی، اور مدینہ کی طرف آنے والے سواروں سے بھی، بدودوں سے بھی جنہیں وہ مناسب سمجھتے۔ تین دن اور تین راتیں مشورہ جاری رہا۔ آپ نے دوا دیوں کے سوا سب لوگوں کو حضرت عثمان کی خلافت کے حق میں پایا۔ البتہ حضرت عمرا اور مقداد نے حضرت علی کے حق میں مشورہ دیا۔ بعد میں ان دنوں نے بھی (حضرت عثمان) کی دوسرے لوگوں کے ساتھ بیعت کی جیسا کہ ہم ابھی بیان کریں گے۔

سو حضرت عبدالرحمن بن عوف ان تین دن اور تین راتوں میں بہت کم سوئے۔ وہ اکثر نماز، دعا، استخارہ اور ان لوگوں سے مشورہ میں وقت گزارتے تھے جن کو وہ مشورہ کا اہل سمجھتے۔

سو آپ نے (اس مشورہ کے دوران) کسی کو بھی نہ پایا۔ جو حضرت عثمان کے برابر کسی کو سمجھتا ہو۔

۵۔ قواعد انتخاب

- ۱۔ خلیفہ کے انتخاب کے لیے تین دن کی مدت حضرت عمر فاروق نے مقرر کی تھی۔
- ۲۔ حضرت عبداللہ بن عمر کو صرف راتے دینے کی حد تک تا نزد شدہ کمیٹی میں شامل ہونے کی اجازت تھی۔
- ۳۔ حضرت مقداد کو یہ حکم دیا گیا کہ جب تک یہ لوگ اپنے میں سے خلیفہ منتخب نہ کریں کسی دوسرے کو اندر نہ جانے دینا۔

حضرت مقداد الاسود اور ابو طلحہ انصاری نے وصیت فاروقی کے مطابق حضرت مہدیؑ کو تین دن کے لیے عارضی طور پر (تا انتخاب خلیفہ) مدینہ کا امام مقرر کیا اور خود اپنے آدمیوں کی جمعیت لے کر (۵۰ آدمی) حضرت مسور بن محرز اور بقول بعض حضرت عائشہؓ کے مکان — جہاں نامزد شدہ ارکان خلیفہ کے انتخاب کے لیے جمع ہوئے تھے — کے دروازے پر حفاظت کی غرض سے بیٹھ گئے سواتے حضرت عبداللہ بن عمرؓ کے کوئی اس میں داخل نہ ہو سکتا تھا۔

حضرت عمر دین العاص اور حضرت مغیرہ بن شعبہ بھی اگر دروازہ پر بیٹھ گئے مگر حضرت سعد بن وقاصؓ کو معلوم ہوا تو انھوں نے ان دونوں کو دباں سے اٹھوا دیا۔ تاکہ وہ یہ نہ کہہ سکیں کہ ہم بھی اصحاب شوریٰ میں شامل تھے۔

تین دن بعد جب حضرت عبدالرحمان بن عوف مسجد میں خلافت کا اعلان کرنے والے تھے تو کچھ لوگوں نے اعلان سے قبل اپنے راستے ظاہر کرنا شروع کر دی تھی۔ حالانکہ یہ لوگ شوریٰ میں سے نہ تھے۔ مثلاً حضرت عمارؓ نے کہا کہ میں حضرت علیؓ کو مستحق خلافت سمجھتا ہوں۔ ابن ابی سرح اور عبداللہ بن ابی ربیع نے کہا کہ ہم حضرت عثمان کو زیادہ مستحق و مناسب پاتے ہیں۔ یہ صورت حال دیکھ کر حضرت سعد بن وقاصؓ نے حضرت عبدالرحمنؓ بن عوف سے کہا: "اب دیر کیوں کر رہے ہو؟ اندیشہ ہے کہ مسلمانوں میں کوئی فتنہ نہ پیدا ہو جائے لہذا جلد اچھی راستے کا اظہار کر کے یہ مسئلہ ختم کرو۔" چنانچہ آپ نے اعلان کر دیا جس کی تفصیل پہلے گزر چکی ہے۔ (الابدایہ والنہایہ جلد ۱، ص ۱۴۵)

انتخاب حضرت علیؑ

(آقیاسات از روایات طبری ج ۴ از صفحہ ۲۲ تا ۲۳۵)

۱- عن محمد بن عبد الله بن سوار بن نويره، وطلحة بن الاعلم، و
البراءة والوعثمان، قالوا: بقيت المدينة بعد قتل عثمان رضي الله
عنه خمسة ايام، واميرها الغافقي بن حرب، يلتمسون من يجيئهم
الى القيام بالامر فلا يجدونه - ياتي المصريون عليا فيحتجبونهم
ويؤذونهم فيطمان المدينة، فاذا لقوهم، باعدهم وتبرأ منهم و
من مقامتهم مرة بعد مرة. ويطلب الكوفيون الزبير فلا يجدونه
فارسوا اليه حيث هو رسلا: فباعدهم وتبرأ من مقاتلتهم
ويطلب المصريون طلحة فاذا لقيهم باعدهم ونيرأ من مقاتلتهم
مرة بعد مرة، وكانوا مجتمعين على قتل عثمان، مختلفين بين
يتبرون، فلما لم يجدوا مسالشا ولا مجيبا جمعهم المشركون
اول من اجابهم وقالوا: لا لؤلؤي احدا من هؤلاء الثلاثة فبعثوا
الى سعد بن ابى وقاص وقالوا لك من اهل الشورى فرائينا فيك
مجمع، فاقدم مرنا ليعك - فبعث اليهم: اتي واين عمرو قرضا
منها فلا حاجة لي فيها.

ثم انهم اتوا ابن عمر عبد الله، فقالوا: انت ابن عمر فقم
لهذا الامر: فقال: ان هذا الامر انتقاما والله لا اتعرض به فالتوا
عسيري - فبقوا حيارى لا يدرون ما ليستون فالامر امروهم (ص ۲۳۲)
محمد بن عبد الله بن سوار بن نويره، طلحة بن الاعلم، البراءة ورواه عثمان
سے روایت ہے۔ کہتے ہیں شہادتِ عثمان کے بعد پانچ دن تک غافقی بن حرب

امارت کے خزانے سرانجام دیتا رہا۔ یہ لوگ کسی ایسے شخص کی تلاش میں تھے جو
 امارت قبول کرے لیکن ناکام رہے۔ مصری لوگ حضرت علیؑ کے پاس آئے تو وہ
 ان سے فرمایا جب ہو گئے اور مدینہ کی ایک فصیح میں پناہ لی۔ جب یہ ان سے ملے تو
 تو حضرت علیؑ نے ان سے اور ان کے مطالبہ سے بار بار بیزاری کا اظہار کیا۔ اور
 کوئی لوگ حضرت زبیر کو امام بنا چاہتے تھے۔ ان لوگوں نے حضرت زبیر کو کہیں نہ پایا۔
 قرآن کی تلاش کے لیے آدمی بھیجے۔ حضرت زبیر نے بھی ان سے اور ان کے مطالبہ
 سے بیزاری کا اظہار کیا۔ اور مصری لوگ حضرت طلحہؓ کو امیر بنا چاہتے تھے۔
 جب یہ ان سے ملے تو انہوں نے بھی ان سے اور ان کے مطالبہ سے بیزاری
 کا اظہار کیا۔ یہ نثر پسند حضرت عثمانؓ کو شہید کر دینے پر متفق تھے مگر شے امام کے
 تقرر میں اختلاف رکھتے تھے۔ پھر جب ان لوگوں کو کوئی بھی ایسا آدمی نہ ملا جو
 ان کے مطالبہ کو قبول کرتا یا جھوٹے وعدہ سے ہی ان کو خوش کر دیتا۔ وہ اس بات
 پر آمادہ ہو گئے کہ جو امارت قبول کرے اسے امیر بنا دیا جائے اور کہتے گئے ہم
 تینوں میں سے کسی کو بھی امیر نہیں بنائیں گے۔ انہوں نے حضرت سعد بن وقاص
 کے پاس آدمی بھیجا اور کہا۔ آپ اہل شوریٰ سے ہیں۔ ہم آپ کی امامت پر متفق
 ہیں۔ سوائے آپ کے کسی اور کو بیعت کرتے ہیں۔ حضرت سعدؓ نے جواب دیا۔ میں
 اور عبداللہ بن عمر دونوں اس معاملہ سے باہر ہیں۔ مجھے اس امارت کی کوئی ضرورت نہیں۔
 پھر یہ لوگ حضرت عبداللہ بن عمرؓ کے پاس آئے اور کہا۔ آپ حضرت عمرؓ
 کے بیٹے ہیں۔ آپ خلافت کے لیے کھڑے ہوں۔ حضرت عبداللہ بن عمرؓ نے کہا۔
 یہ سب انتقامی کارروائی ہے۔ خدا کی قسم میں اس سے تعرض نہ کروں گا۔ میرے
 سوا کوئی اور آدمی ڈھونڈو۔ اب یہ لوگ سخت پریشان ہوئے اور نہیں جانتے تھے
 کہ اس معاملہ میں کیا کریں۔

۲ - من محمد وطلحة، قالوا: فقالوا لهم: دو نیکو یا اهل المدينة
 فقد اجلنا کھدیومین، فوالله لسن لوتفرغوا لثقلین غذا علیا
 طلة والذبیعداناسا کثیرا، فغشی الناس علیا. فقالوا: نیا لیک
 وقتا تری ما انزل بالاسلام وما ابتلینا به من ذری القریلی فقال

علی دعویٰ والتمسوا غیرہ (۳۳۳)

محمد اور طلحہ کہتے ہیں۔ آپ ان لوگوں نے اہل مدینہ سے کہا کہ تمہیں دو دن کی مہلت ہے۔ اس دوران کوئی امیر مقرر کر لو۔ ورنہ اگلے دن ہم علی، زبیر اور طلحہ کے علاوہ اور بھی بہت سے لوگوں کو قتل کر دیں گے۔ پس لوگ حضرت علیؑ کے گرد ہر گئے اور کہا ہم آپ کی بیعت کرتے ہیں۔ آپ پہلے اسلام لانے والوں سے ہیں اور ذریٰ القربیٰ سے ہیں۔ حضرت علیؑ نے کہا۔ مجھے چھوڑ دو۔ کوئی دوسرا آدمی تلاش کرو۔

۳۱ - عن الشعبي قال : لما قتل عثمان رضي الله عنه اتقوا الناس عليا و هو في سوق المدينة ، وقالوا له ، البسطيداء بنبايعك . قال لا تعجلوا فان عمومات رسلاً مبارکاً وقد اذعن ليها شوري فامهلوا يجمع الناس وقتشادون . فادعت الناس عن علي ثم قال بعضهم ان رجع الناس الى امصارهم بقتل عثمان ولم يقيم لبعده قائل لهننا الامر لعتا من اخلاق الناس وقسا دالامة فعاذوا الى علي فاخذوا الاشرى بيده فقبضها على فقال البعيد ثلاثة : اما والله لهن تركتها لمقصرون عثيثك عليا حينئذ . فباليعة العالمة . واهل الكوفة يقولون ان اول من بايعه اشتر . (۳۳۳)

شعبي کہتے ہیں جب حضرت عثمان شہید ہو گئے تو لوگ حضرت علیؑ کے پاس آئے جبکہ وہ مدینہ کے بازار میں تھے۔ اور کہنے لگے یا تمہ بڑھادیے ہم آپ کی بیعت کرتے ہیں۔ آپ نے فرمایا۔ جلدی نہ کرو۔ حضرت عمرؓ بابرکت انسان تھے اور انھوں نے مشورہ کی تاکہ فرمائی تھی۔ سو انتظار کرو تاکہ لوگ اکٹھے ہوں اور مشورہ کریں۔ سو لوگ حضرت علیؑ کے پاس سے چلے گئے۔ پھر بعض لوگوں (شرینہ دوں) نے کہا۔ اگر ہم لوگ شہادت عثمانؓ کے بعد بغیر امیر کے تقرر کے اپنے شہروں کو چلے گئے تو ہماری تیرہیں۔ اور امت میں فساد ہوگا۔ وہ دوبارہ حضرت علیؑ کے پاس آئے۔ اشتر (تخمی) نے آپ کا ہاتھ پکڑا اور انھیں قابو کیا اور میں بار کہا، اے خائن! خدا کی قسم اگر تو نے اس امارت کو ترک کیا تو ابھی تمہاری آنکھیں نکال دی جائیں گی۔

۱۰ ان شرینہ دوں اور فتنہوں کا طرزِ خطاب ملاحظہ فرمائیے۔ نیز یہ بھی کہ کس صورتِ طلیٰ میں حضرت علیؑ غلیفہ بنیعبہ

پھر عام لوگوں نے بیعت کی۔ اہل کوفہ کہتے ہیں کہ سب سے پہلے اشتر نے آپ کی بیعت کی۔

۴۔ عن عبد الرحمن بن جندب عن ابيہ قال، لما قتل عثمان رضي الله عنه واجتمع الناس على علي، ذهب الاشتر وجاء بطلحة فقال له دعني انظروا ما يصنع الناس - فلو يبدعوا به يتلوه تنالوا عنيقا وصعد المنبر فبايع - (۳۳۵)

عبد الرحمن بن جندب اپنے باپ سے روایت کرتے ہیں، جب حضرت عثمان شہید ہوئے اور لوگ حضرت علی کی خلافت پر متفق ہو گئے تو اشتر گیا اور طلحہ کو ساتھ لے آیا۔ حضرت طلحہ کہنے لگے مجھے چھوڑ دو۔ میں دیکھوں گا لوگ اس معاملہ میں کیا کرتے ہیں۔ لیکن آپ نے نہ چھوڑا اور سختی کے ساتھ کھینچ کر لے آیا۔ چنانچہ وہ ہنر پر چڑھے اور بیعت کی۔

۵۔ عن العادث الواسی، قال جاء حکیم بن جیلہ بالزبیر حتى بايع فكان الزبير يقول: جاءني من من لعمري عبد القيس فبايعت و اللج علي عنتي (۳۳۵)

عادت الواسی کہتے ہیں حکیم بن جیلہ حضرت زبیر کو لے کر آیا۔ اسی نے انھوں نے بیعت کی۔ حضرت زبیر کہا کرتے تھے۔ عبد القیس کے چوروں میں سے ایک چور میرے پاس آیا اور میں نے بیعت کی جبکہ تلوار میری گردن پر تھی۔

۶۔ عن محمد بن حنفية قال كنت مع ابي حين قتل عثمان رضي الله عنه، فقام قد دخل منزله، فانا انا اصحاب رسول الله صلى الله عليه وسلم فقال لما ان هذا الرجل قد قتل بولايد للناس من ايام ولا نجد اليوم احدا احق بهذا الا مومنا، لا اقدم ساقته ولا اقرب من رسول الله صلى الله عليه وسلم - فقال: لا تفعلوا فاني اكون ذرياً حياً من ان اكون اميراً، فقالوا والله ما نحن بقائلين حتى نبايعك قال فغى المسجد، فان بيعتي لا تكون خفياً ولا تكون الا عن رضا المسلمين۔ قال سالم بن ابي الجعد، فقال عبد الله بن عباس لقد كرهت ان ياقر المسجد محاقمة ان يشغب عليه دأبي هو الا المسجد، فلما دخل المهاجرون والانسار بينا يعولوا لعمري باليعرا للناس۔

محمد بن حنفیہ کہتے ہیں۔ جب حضرت عثمان شہید ہوئے تو میں اپنے باپ (حضرت علیؓ) کے ساتھ تھا۔ آپ کھڑے ہوئے پھر ان کے گھر میں داخل ہوئے تو حضور اکرم صلی اللہ علیہ وسلم کے صحابی آپ کے پاس آئے اور کہنے لگے۔ حضرت عثمان تو شہید ہو گئے۔ اور امام کے بغیر لوگوں کے لیے کوئی چارہ نہیں۔ اور ہم آج امارت کے لیے آپ سے زیادہ مناسب کوئی آدمی نہیں دیکھتے۔ سالیقت فی الاسلام کی وجہ سے بھی اور حضورؐ کے ساتھ قرابت کی وجہ سے بھی۔ حضرت علیؓ نے کہا۔ ایسا نہ کر۔ میں امیر بننے سے زیادہ ذریعہ ناپسند کرتا ہوں۔ لوگوں نے کہا۔ خدا کی قسم! ہم تو آپ ہی کی بیعت کریں گے۔ حضرت علیؓ نے کہا۔ تو پھر یہ مسجد میں ہوگی۔ میری بیعت خفیہ طریقے سے یا مسافروں کی رضامندی کے بغیر نہیں ہو سکتی۔ سالم بن ابی جعد کہتے ہیں کہ عبداللہ بن عباس نے کہا کہ میں حضرت علیؓ کے مسجد میں جانے کو ناپسند کرتا تھا مبادا کوئی آفت نہ پڑ جائے۔ مگر علیؓ نے مسجد کے سوا کچھ تعلیم نہ کیا۔ جب وہ داخل ہوئے تو مہاجر اور انصار بھی داخل ہوئے۔ سوانحوں نے بیعت کی۔ پھر ہم لوگوں نے بیعت کی۔

۷۔ عن عبد اللہ بن الحسن قال لما قتل عثمان رضی اللہ عنہ بالبیعت الانصاریا علیاً الالقی را یسیرا، منهم حسان بن ثابت، وکعب بن مالک وسلم بن مزلد، وایوسعید الخدری، و محمد بن مسلمة والنعمان بن بشیر و ذبید بن ثابت، ورافع بن خدیج، وفضالہ بن عبید، وکعب بن عجمۃ کاذا عثمان نیسہ۔

قال، وحدثنی من سمع الزهري ليقول: هرب قوم من المدينة الى الشام فلبى ايعوا علياً، ولبى ايعر قدامته بن مظعون، و عبد الله بن سلام والبعيرۃ ابن شعبة وقال الاخرون: انها بايع طلحة والزبير كرهاً۔

وقال بعضهم لربى ايعه المزبير (۲۳۰)

عبداللہ بن حسن کہتے ہیں کہ جب حضرت عثمان شہید ہو گئے تو انصار نے حضرت علیؓ کے ہاتھ پر بیعت کی سوائے چند اشخاص کے۔ حسان بن ثابت، کعب بن مالک، سلم بن مہجد، ایوسعید صلی، محمد بن مسلمہ، نعمان بن بشیر، زید بن ثابت

راخ بن خدیج، نفا بن بید، کعب بن سحرہ انہی میں سے تھے اور یہ سب حضرت عثمان کے حامی تھے۔

زیدی کہتا ہے۔ مجھ سے اس شخص نے بیان کیا جس نے زہری سے سنا کہ ایک قوم مدینہ سے شام کی طرف بھاگ گئی اور حضرت علیؑ کی بیعت نہ کی اور تدارک میں منظور عبد اللہ بن سلام، مغیرہ بن شعبہ نے بھی بیعت نہ کی۔ بعض کہتے ہیں کہ حضرت طلحہؓ اور زبیر نے بھی جبری بیعت کی تھی۔

اور بعض کہتے ہیں کہ حضرت زبیر نے بیعت نہیں کی تھی۔

حضرت علیؑ کی بیعت کا قصہ تاریخ کی دوسری مشہور کتب میں بھی مذکور ہے۔ اب ہم اس واقعہ کو تسلسل کے ساتھ بیان کریں گے اور جہاں ضرورت ہوئی تو دوسری کتب کا صرف اردو ترجمہ (بغیر متن) پیش کیا جائے گا۔ یا تا امید کے طور پر ان کا حوالہ درج کر دیا جائے گا۔ شہادت عثمانؓ کے وقت باغی اور شورش پسند عنصر مدینہ پر چھایا ہوا تھا۔ انھوں نے شہر کی ناکر بندی کی ہوئی تھی۔ بہت سے صحابہ توج پر تشریف لے جا چکے تھے باقی دل شکستہ اور سہمے ہوئے تھے۔ پورے شہر کا نظم و نسق باغیوں میں سے ہی ایک شخص غافقی بن حرب کے ہاتھ میں تھا۔ یہی شخص ۵ دن تک امامت کے فرائض بھی انجام دیتا رہا۔ شہر پسندوں کا یہ گروہ حضرت عثمانؓ کو شہید کر دینے تک تو متفق تھا لیکن آئندہ خلیفہ بنانے میں ان میں آپس میں اختلاف تھا۔ مصری حضرت علیؑ کو خلیفہ بنانے پر مصر تھے، کوئی حضرت زبیرؓ اور بصری حضرت طلحہؓ کو۔ لیکن ان تینوں حضرات نے انکار کر دیا۔ پھر یہ لوگ حضرت سعد بن ابی وقاصؓ کے پاس گئے اور کہا کہ آپ ابی شری سے میں زمام خلافت آپ سنبھال لیجیے۔ پھر حضرت عبد اللہ بن عمرؓ کے پاس جا کر یہی کچھ کہا۔ لیکن ان دونوں حضرات نے بھی صاف انکار کر دیا۔ (البدایہ ج، ۲۲۶)

اس صورت حال سے ان شورشوں کو یہ خطرہ پیدا ہو گیا کہ اگر ہم اس معاملہ کو یوں ہی چھوڑ کر واپس چلے گئے تو ہماری تیر نہیں۔ یہ سوچ کر حضرت علیؑ کے پاس آئے اور اصرار کیا اور اس گروہ کے سرخیل اشتر بن ضحیٰ نے حضرت علیؑ کا ہاتھ پکڑ کر بیعت کر لی۔ اس کے بعد دیگر افراد نے بھی بیعت کی۔ (البدایہ ج، ۲۳۶)

۱۰ خود عبد اللہ بن سہم سے ہمیں بدکر مدینہ آیا اور اپنے چیلوں کو تاکید کی خلیفہ کے تقرر کے بغیر اپنے علاقوں کو ہرگز واپس نہ جائیں۔

طبری کی روایت کے مطابق جب حضرت علیؑ سے زہم خلافت سنبھالنے کو کہا گیا تو آپ نے فرمایا:-
 "میری بیعت خفیہ طریقے سے نہیں ہو سکتی۔ یہ مسالوں کی مرضی سے ہونی چاہیے۔"
 (طبری جلد ۴ - ص ۴۶)

اور ابن قتیبہ کی روایت کے مطابق آپ نے اس کو یوں جواب دیا:-

"یہ اہل شوریٰ اور اہل بدر کا کام ہے جسے وہ منتخب کریں۔ وہی خلیفہ ہو گا۔ میں
 ہم جمع ہوں گے اور اس معاملہ پر غور کریں گے۔ (ابن قتیبہ الامت والسیاستہ ج ۱ ص ۱۰۰)
 لیکن ظاہر ہے کہ حضرت علیؑ کی خواہش کے مطابق اہل شوریٰ اور اہل بدر کے جمع ہونے
 ہونے کا موقع میسر نہ آ سکا۔ اور اس کے بغیر ہی آپ خلیفہ چنی لیے گئے۔ جیسا کہ دوسری روایات
 سے معلوم ہوتا ہے۔"

حضرت علیؑ سے بیعت کرنے کے بعد اشرع شخص اور اس کے ساتھی حضرت طلحہؓ کے
 پاس گئے اور کہا بیعت کیجیے۔ انھوں نے پوچھا: کس کی؟ کہنے لگے: علیؑ کی۔ طلحہؓ نے
 پوچھا کیا شوریٰ نے جمع ہو کر اس کا فیصلہ کیا۔ ہے؟ انھوں نے اس کا کوئی جواب نہیں دیا
 اور کہنے لگے: میں چل کر بیعت کیجیے۔ انھوں نے پھر انکار کیا لیکن وہ بجز ان کو وہاں سے
 لے گئے۔ (الامت والسیاستہ ج ۱ ص ۱۰۰) اس واقعہ کی تائید میں طبری کی روایت بھی
 پیش کی جا چکی ہے۔

جیسا کہ حضرت علیؑ کے قول سے ظاہر ہے کہ انتخاب امیر اہل شوریٰ یا اہل بدر کا
 کام ہے جنہیں بالفاظ دیگر اہل صل و عقد یا ایمان ملت بھی کہتے ہیں۔ چونکہ حضرت علیؑ کا
 انتخاب اہل شوریٰ کے پجائے نامیاندہ باؤ کے تحت ہوا تھا لہذا آپ کی خلافت کی آئینی
 حیثیت بھی زیر بحث رہی۔ کئی مقامات پر بہت سے لوگ بیعت علیؑ سے کنارہ کش رہے۔
 شام تو کلیتہً حضرت علیؑ کی بیعت سے کنارہ کش رہا۔ مدینے سے بھی بہت سے افراد بیعت
 صل سے بچنے کے لیے شام چلے گئے تھے۔ (طبری ج ۴ ص ۴۳ - البدایہ ج ۴ ص ۲۳،
 الکامل ج ۴ ص ۱۹۲)

مصر، کفر اور بصرہ میں بھی ایک گروہ نے بیعت علیؑ سے توفیق کیا (ایضاً)

خود مدینے میں بیسیوں لوگوں نے بیعت نہیں کی جن میں جلیس القدر اصحاب رسول بھی
 تھے۔ علامہ ابن خلدون نے اپنے شہرہ آفاق مقدمہ میں انتخاب علیؑ کی تفصیل یوں لکھی ہے:-

(مقدمہ ابن خلدون - فصل ولایت عہد ۳۷۸ - ۳۷۹ طبع بیروت ۱۹۶۱ء)

”شہادت عثمان کے وقت لوگ مختلف شہروں میں پھیلے ہوئے تھے۔ سب حضرت علیؓ کی بیعت کے موقع پر حاضر نہ ہو سکے اور جو حاضر تھے ان میں سے بھی سب نے بیعت نہیں کی۔ بعض نے کی اور بعض نے اس وقت تک توقف کی روش اختیار کی جب تک لوگ ایک امام پر جمع نہ ہو جائیں لگو یا ان کی نظر میں خلافت کا خلیفہ تھے تلامذہ کی طرح اجماعی نہ تھی۔ ان میں حضرت سعد، سعید، ابن عمر، اسامہ بن زید، مغیرہ بن شعبہ، عبد اللہ بن سلام، تدارہ بن مظعون، الوسعید خدری، کعب بن مالک، نعمان بن بشیر، حسان بن ثابت، زید بن ثابت، مسلم بن مخلد، فضالہ بن عبید اور ان جیسے دیگر کارسما بھی جنہوں نے بیعت نہیں کی تھی۔“

(البدایہ والنہایہ ج ۵ ص ۲۲۶)

جو لوگ مدینے سے باہر دوسرے شہروں میں تھے انہوں نے بھی بیعت کرنے سے اس وقت تک اعراض کیا جب تک خون عثمان کا مطالبہ پورا نہ ہو جائے اور جب تک عبد شوریٰ خود کسی شخص کو خلیفہ منتخب نہ کرے۔ حضرت علیؓ کے متعلق یہ لوگ اگرچہ یہ خیال تو نہیں رکھتے تھے کہ وہ بھی خون عثمان میں شریک ہیں تاہم قاتلین عثمان کے معاملہ میں ان کے سکوت کو انہوں نے ان کی کمزوری اور سستی پر محمول کیا۔ حضرت معاویہؓ بھی حضرت علیؓ کو جو کچھ کہتے تھے اس کی بنیاد بھی حضرت علیؓ کا یہی سکوت تھا۔

خلافت علیؓ جس طرح بھی منعقد ہوئی ہوگی لیکن منعقد ہو جانے کے بعد بھی اتفاق کی صورت پیدا نہ ہو سکی۔ اختلاف موجود رہا۔ حضرت علیؓ کا خیال تھا کہ ان کی بیعت منعقد ہوگی ہے اور مدینہ جو شہر رسولؐ اور مسکن صحابہؓ ہے۔ وہاں کے باشندے ان پر مجتمع ہو چکے ہیں۔ اس لیے بیعت سے پیچھے رہنے والوں کے لیے اب بیعت ضروری ہوگئی ہے لیکن اس کے ساتھ ہی مطالبہ قصاص کے متعلق ان کا کہنا تھا کہ اسے اس وقت تک ملتوی رکھا جائے جب تک ایک کلمہ (خلافت) پر لوگوں کا اتفاق و اجتماع نہ ہو جائے کیونکہ اس کے بغیر وہ طاقت ممکن نہیں جو اس کام کے لیے ضروری ہے۔

دوسرے حضرات کا یہ خیال تھا کہ جو صحابہ اہل حل و عقد ہیں وہ بیعت علیؓ کے وقت مدینہ میں نہ تھے یا ان کی تعداد قلیل تھی، وہ اس وقت دیگر شہروں میں متفرق تھے۔ ان کے بغیر یا ان کی قلیل تعداد کے ساتھ بیعت منعقد نہیں ہو سکتی، اس لیے بیعت ہی سرے سے

منفق نہیں ہوئی۔ مسلمان متحد انتشار میں ہیں۔ اس بنا پر ان کا کہنا یہ تھا کہ پہلے خون عثمان کا مٹا
 پورا کیا جائے۔ اجتماع علی امام کا معاملہ دوسرے نمبر پر ہے۔ اس نقطہ نظر کے لوگوں میں حضرت
 معاویہؓ، عمر بن العاصؓ، ام المومنین حضرت عائشہؓ، حضرت زبیرؓ، ان کے صاحبزادے
 حضرت عبداللہ اور حضرت طلحہؓ اور ان کے صاحبزادے حمزہؓ، حضرت سعدؓ، حضرت سعیدؓ
 نعمان بن بشیرؓ، معاویہ بن خدیج اور ان کے علاوہ ان کے ہم راٹے وہ اکابر صحابہ تھے جو
 مدینے میں بیعت علیؓ سے پیچھے رہے تھے۔

حضرت علیؓ کی خلافت کی اس حیثیت کا احساس خود ان حضرات کو بھی تھا جو حضرت
 علیؓ کے قریب ترین رشتہ دار اور مصاحب تھے۔ جیسے حضرت عبداللہ بن عباسؓ، انھوں
 نے حضرت علیؓ کو جب یہ مشورہ دیا کہ فی الحال حضرت عثمانؓ کے مقرر کردہ عاملین کو معزول
 نہ کیا جائے۔ اس وقت انھوں نے ایک درجہ یہ بھی بیان کیا کہ اگر ان کو اس وقت معزول کر دیا
 گیا تو ممکن ہے کہ وہ آپ کی خلافت ہی کو چیلنج کر دیں اور کہیں کہ یہ خلافت ہی شوریٰ کے
 بغیر حاصل ہوئی ہے۔ (طبری ج ۲ ص ۳۹) (الکامل ج ۳ ص ۱۹)

جنگ صفین کے دوران جب وفد کے ذریعہ صلح کی بات چیت شروع ہوئی تو حضرت
 معاویہؓ کے وفد نے اس وقت بھی اسی بات کو حضرت علیؓ کے سامنے دہرایا تھا کہ آپ
 امر خلافت کو چھوڑ کر اسے شوریٰ کے حوالے کر دیں تاکہ لوگ اپنی مرضی سے جسے چاہیں
 خلیفہ منتخب کریں۔ (طبری جلد ۵ ص ۳۷، الکامل جلد ۳ ص ۲۹)

ماحصل :- حضرت علیؓ کو نہ تو اہل شوریٰ نے منتخب کیا۔ نہ مسلمانوں کی آزادانہ رائے
 کا اس سے کوئی تعلق تھا۔ یہ انتخاب، مہنگا می حالات میں ہوا اور منتخب کرنے والا وہی باغی
 اور شورش پسند گروہ تھا جس کا دامن خون عثمان کے چھینٹوں سے داغدار تھا۔ تاہم یہ
 خلافت منفقہ ہو گئی اور اسی طرح برحق ہے جیسے پہلے تین خلفاء کی برحق ہے۔ اگر جملہ
 اہل شوریٰ کو آزادانہ ماحولی میں آتا تو بھی حضرت علیؓ کے انتخاب کا غالب امکان تھا۔
 جیسا کہ حضرت عثمانؓ کی خلافت کے تقرر کے واقعے سے واضح ہوتا ہے۔

انتخاب حضرت حسن رضی

حضرت علیؑ کی وفات کے تریب آپ سے لوگوں نے کہا اسْتَخْلَفُ یعنی اپنا ولی مقرر کر جائیے (آپ نے جواب میں فرمایا: میں مسلمانوں کو اسی حالت میں چھوڑوں گا جس میں رسول اللہؐ نے چھوڑا تھا) (البدایہ ج ۸ ص ۱۳۳-۱۳۴)

۲- ثَوَقَالَ اِنْ مِتُّ فَاَقْتُلُوْكَ وَاِنْ عَشْتُ فَاَنَا اَعْلَمُ كَيْفَ اصْنَعُ بِهٖ۔
فَقَالَ حَنْدَبُ بْنُ عَبْدِ اللّٰهِ مَيَّا امِيْرَ الْمُؤْمِنِيْنَ اِنَّ مِتُّ نَبِيَّ الْعَرَبِ فَقَالَ لَا مَرْكُوبَ وَلَا اَنْهَاطَ وَلَا اَيْصُنَ۔ (البدایہ والنہایہ ج ۳ ص ۱۴۰)
پھر حضرت علیؑ نے فرمایا: اگر میں مر گیا تو اس قتال کو قتل کر دینا اور اگر میں زندہ رہا تو میں جانوں میرا کام ہے۔ حضرت حذیب بن عبد اللہ نے کہا: اے امیر المؤمنین! اگر آپ فوت ہو جائیں تو ہم حضرت حسنؑ کے ہاتھ پر بیعت کر لیں؟ فرمایا: میں نہ تمہیں اس کا حکم دیتا ہوں نہ منع کرتا ہوں۔ تم خود بہتر سمجھتے ہو۔

۳- يُوَيِّعُ لِلْحَسَنِ بْنِ عَلِيٍّ عَلَيْهِ السَّلَامُ بِالْخِلاَفَةِ وَقِيْلَ اِنَّ اَوَّلَ مَا يَبْدُوْهُ قَيْسُ بْنُ سَعْدٍ قَالَ لَهٗ اَبْسَطِيْدُ لَكَ اَبَايُكَ عَلِيُّ كَتَابَ اللّٰهِ عَزَّ وَجَلَّ وَسُنَّةَ نَبِيِّهِ (طبری ج ۵ ص ۱۷۱)

حضرت حسنؑ بن علیؑ کی خلافت پر بیعت ہوئی اور کہتے ہیں کہ پہلا شخص جس نے بیعت کی وہ قیس بن سعد تھا۔ اس نے کہا اپنا ہاتھ اٹھائیے۔ میں آپ کے ہاتھ پر اللہ تعالیٰ کی کتاب اور اس کے نبی کی سنت پر بیعت کرتا ہوں۔

ضمنی مباحث

ہم نے خلفائے راشدین کی خلافت کے عقائد سے متعلق حقیقی الامکان صحیح روایات اولین ماخذوں سے پیش کر دی ہیں۔ ان سے مندرجہ ذیل نتائج سامنے آتے ہیں۔

۱۔ آیا خلافت ایک انتخابی منصب ہے؟

۱۔ استخلاف یا نامزدگی [۱۔ ہم دیکھ چکے ہیں کہ پہلے خود حضور اکرم صلی اللہ علیہ وسلم نے